

સંપ્રદાયનો સર્વાંગી વિકાસ કરતું શ્રી સ્વા. મંદિર - સરધારનું મુખપત્ર

ચિંતન

કેબુઆરી - ૨૦૧૧
બે વર્ષ લવાજમ રૂ. ૧૬૦/-



લાલજીશ્રીમાં રહીને બોલે શ્રીધર્મલાલજી...

આંતરરાષ્ટ્રીય શ્રી સ્વામિનારાયણ મહામંત્ર મહોત્સવ - ગઢપુરમાં ભક્તજનો પ્રત્યે ખૂબજ વાત્સલ્ય અને પરિપૂર્ણ પ્રેમથી પ્રતિદિન પીરસાયેલી
પ.પૂ. ૧૦૮ શ્રી ધર્મકુળ મુગટમણિ લાલજી શ્રી નૃગેન્દ્રપ્રસાદજી મહારાજશ્રીની દિવ્ય અમૃતવાણી



વાશી (નવીમુંબઈ)ને આંગણે પ.પૂ. લાલજી મહારાજશ્રીની પવિત્ર નિશ્રામાં યોજાયેલ 'શ્રી સ્વામિનારાયણ મહોત્સવ'ના તેમજ પૂ. સ.ગુ. સ્વામી શ્રી નિત્યસ્વરૂપદાસજીના વક્તાપદે યોજાયેલ 'શ્રીમદ્ સત્સંગિજીવન કથા પારાયણ' (તા. ૨૧ થી ૨૭-૨-૨૦૧૧)



ધર્મજ (વડતાલ પ્રદેશ)ને આંગણે પ.પૂ. લાલજી મહારાજશ્રીના દિવ્ય સાંનિધ્યમાં યોજાયેલ 'શ્રી ધર્મ મહોત્સવ' (તા. ૨૨-૧-૨૦૧૧)



:: સંસ્થાપક ::

:: અધ્યક્ષ ::

શ્રી સ્વામિનારાયણ ચિંતન

વર્ષ :- ૬, અંક :- ૮, તા. ૨૦-૦૨-૧૧

:: પ્રયોજક ::

પૂ. સ.ગુ. સ્વામી શ્રી નિત્યસ્વરૂપદાસજી

:: પ્રકાશક ::

શ્રી સ્વામિનારાયણ સંપ્રદાયસ્ય શ્રી લક્ષ્મીનારાયણ દેવ
પીઠસ્થાન સંસ્થાન - વડતાલ વતી
શ્રી સ્વામિનારાયણ મંદિર - સરધાર
તા.જી. રાજકોટ - ૩૬૦૦૨૫.

તંત્રી : સાધુ પતિતપાવનદાસજી

:: સંપાદક ::

સ્વામી આનંદસ્વરૂપદાસજી (વેદાંતાચાર્ય)

સંપ્રદાયનો સર્વાંગી વિકાસ કરતું શ્રી સ્વામિનારાયણ મંદિર -
સરધારનું રજિસ્ટર્ડ મુખપત્ર ઈ.સ. ૨૦૦૫ના જૂન માસથી
પ્રારંભાયેલું, દર માસની ૨૦ તારીખે પ્રકાશિત થતું, આપના
સમગ્ર કુટુંબ-પરિવારમાં આનંદ અને સંસ્કારની સૌરભ
પ્રસરાવે અને જીવનનું અનંત ધડતર કરતું સામયિક.

:: લવાજમના દર ::

બે વર્ષ : ₹. ૧૬૦/-
પંચવાર્ષિક : ₹. ૩૫૦/-
પરથીસ વર્ષ : ₹. ૭૫૦/-
પરદેશમાં લવાજમ : \$ 200 U.S.A.
: £ 100 U.K.

:: લવાજમદર અંગે ગ્રાહક પત્ર વ્યવહાર ::

‘ચિંતન કાર્યાલય’

શ્રી સ્વામિનારાયણ મંદિર - સરધાર

તા.જી. રાજકોટ - ૩૬૦૦૨૫. ફો.નં. ૦૨૮૧ - ૨૭૮૧૨૧૧

Visit us : www.sardhardham.org

www.swaminarayanvadtalgadi.org

E-mail : chintansardhar@yahoo.in
sardharmandir@gmail.com



પ.પૂ. સનાતન ધ.પૂ. ૧૦૦૮ શ્રી આચાર્ય શ્રી અજેન્દ્રપ્રસાદજી મહારાજશ્રીની આજ્ઞાથી
વિશ્વશાંતિ અને ભગવાન શ્રીહરિની પ્રસન્નતાથે આગામી દ્વિતીય ચરણ આંતરરાષ્ટ્રીય ‘શ્રી
સ્વામિનારાયણ મહામંત્ર મહોત્સવ - જૂનાગઢ’ના ઉપલક્ષ્યમાં ૭૩૦ કરોડ મહામંત્ર લેખનકાર્યનો પ્રારંભ
શ્રી સરધારમણ દેવના દિવ્ય સાંનિધ્યમાં પ.પૂ. ૧૦૮ શ્રી ધર્મકુળ મુગટમણિ લાલજી શ્રી નૃગેન્દ્રપ્રસાદજી
મહારાજશ્રીના શુભ વરદ હસ્તે તા. ૨૧-૩-૨૦૧૧ના રોજ જૂનાગઢને આંગણે કરવામાં આવશે.

:: અનુક્રમણિકા ::

‘શ્રી સ્વામિનારાયણ’ મહામંત્ર શબ્દ વિષે ટ્યુકડી જાહેર ટકોર... ૦૪

- સાધુ યોગેશ્વરદાસજી - સરધાર

લાલજીશ્રીમાં રહીને બોલે શ્રીધર્મલાલજી... ૦૬

- ૧ મહામંત્ર મહોત્સવ પ્રારંભે નિવેદનરૂપી આશીર્વાદ... ૦૮
- ૨ મહામંત્ર મહોત્સવ એટલે ‘સત્સંગ પોષક મહોત્સવ’... ૦૮
- ૩ ભગવાનના મનુષ્યચરિત્ર કે દિવ્યચરિત્રમાં અસંખ્ય ભક્તોનું કલ્યાણ રહેલું હોય છે... ૧૦
- ૪ ભગવાનનો દંઢ આશરો હોય તેને કાળ-કર્મ ને માયા ક્યારેય બાંધી શકતા નથી... ૧૧
- ૫ પરમાત્મા પોતાના ભક્તોના મનોરથો પૂર્ણ કરવા જ પ્રાગટ્ય પામે છે... ૧૨
- ૬ બધાય જ શાસ્ત્રોનો નિચોડ ‘હરિગીતા’ છે... ૧૩
- ૭ સૂર્ય-ચંદ્ર તપશે ત્યાં સુધી આ દિવ્ય સત્સંગની જ્યોત ઝળઝળતી રહેશે... ૧૪
- ૮ ભગવાનનો અવતાર સદ્ધર્મ સંસ્થાપન માટે જ થાય છે... ૧૪
- ૯ મહામંત્ર મહોત્સવની દિવ્યતા પ.પૂ. લાલજી મહારાજશ્રીના શ્રીમુખે... ૧૫
- ૧૦ આપણી ઓળખાણનું નામ ‘શ્રી સ્વામિનારાયણ’ મહામંત્ર... ૧૬
- ૧૧ છાંડી કે શ્રીકૃષ્ણદેવ ઔર કી જો કરું સેવ, જટી ડારો કર મેરો તીખી તરવાર લે... ૧૬
- ૧૨ ભગવાનની આજ્ઞા પ્રમાણે વર્તે તેનાથી ભગવાન જરાય છેટા નથી... ૧૮
- ૧૩ જગત નાશવંત છે, જો સાચું સુખ જોઈતું હોય તો અવિનાશીનું ભજન કરો... ૧૯
- ૧૪ મહામંત્રના લેખનકાર્યથી આપણા મનની અપવિત્રતા દૂર થાય છે... ૨૦
- ૧૫ શ્રીજીમહારાજની ભક્તો ઉપરની કરુણા વર્ષાની કોઈ સીમા નથી... ૨૨
- ૧૬ શ્રી સ્વામિનારાયણ સંપ્રદાય એક જ છે, તેમાં જૂદાંરો છે જ નહિ... ૨૩
- ૧૭ આ મહામંત્ર મહોત્સવના યશના ભોક્તા શ્રીહરિકૃષ્ણ મહારાજ છે... ૨૪

- સાધુ અમૃતસ્વરૂપદાસ તથા પા. ખુશાલ ભગત - સરધાર

સત્સંગ સમાચાર ૨૮

- સ્વામી ધનશ્યામદાસજી - રતુવીરવાડી તથા સાધુ ધર્મવલ્લભદાસજી - સરધાર

આગામી કથાપારાયણો તથા મહોત્સવો... ૩૨

- સંકલિત

અખિલ શ્રી સ્વામિનારાયણ સંપ્રદાયના આશ્રિતોને

‘શ્રી સ્વામિનારાયણ’ મહામંત્ર

શબ્દ વિષે ટ્યુકડી

બહેર ટકોર

- સાધુ યોગેશ્વરદાસજી

ગુરુ : પૂ. સ.ગુ. સ્વામી શ્રી નિત્યસ્વરૂપદાસજી - વડતાલ (હાલ-સરધાર)

હાલા ભક્તજનો ! આપ સૌને એક ટ્યુકડી ટકોર કરવી છે : કોઈપણ ભાષા હોય તેની લેખિત અભિવ્યક્તિમાં સાચી જોડણીનું ઘણું મહત્ત્વ હોય છે. સાચી જોડણીની જગ્યાએ જો ખોટી જોડણી લખાઈ જાય તો ઘણો અનર્થ કે અનિચ્છનીય અને અણચિંતવ્યો ફેરફાર થઈ જતો હોય છે. દા.ત. એક ઉદાહરણ જોઈએ - એક સામાન્ય ‘હ્રસ્વ’ અને ‘દીર્ઘ’ આ જોડણીનો તફાવત જોઈએ. બે શબ્દ છે : ‘દિનેશ’ અને ‘દીનેશ’ જોવામાં આ બંને શબ્દો સમાન જ દેખાય છે. પરંતુ બંને શબ્દોના અર્થોમાં ઘણો ફેર છે. ખરેખર તો બંનેનો અર્થ સંપૂર્ણતઃ ભિન્ન જ છે. બંને શબ્દોના લખાણમાં માત્ર ‘હ્રસ્વ’ () અને ‘દીર્ઘ’ () આટલો જ તફાવત દેખિગોચર થાય છે. પરંતુ જ્યારે તેના અર્થને તપાસીએ તો સંસ્કૃત વ્યાકરણ પ્રમાણે બંને શબ્દોમાં રહેલો જે ‘દિન’

શબ્દ તેમાં જે પ્રથમ હ્રસ્વ ‘દિ’ વાળા ‘દિનેશ’ શબ્દનો અર્થ થાય છે - દિન+ઈશ એટલે દિનેશ - દિવસના નાથ સૂર્ય. સૂર્યનું બીજું નામ છે - દિનેશ. આ રીતે અર્થ થાય. હવે ‘દીર્ઘ’ માત્રાવાળો શબ્દ ‘દીનેશ’ આ શબ્દનો અર્થ છે - દીન+ઈશ એટલે દીનેશ અર્થાત્ ગરીબ-દરિદ્ર તેમના ઈશ એટલે ગરીબોના નાથ - ભગવાન.

આમ, ‘હ્રસ્વ’ () અને ‘દીર્ઘ’ () આ માત્રામાં ફેર પડતા શબ્દના અર્થમાં ઘણો ફેરફાર કે અકલ્પિત અર્થ થઈ જતો હોય છે.

આ એક સામાન્ય બાબત થઈ, પરંતુ મહત્ત્વની બાબત તો એ છે કે ઘણીવાર આપણે અસાવધાનીથી આપણા ઈષ્ટદેવના અપરાધી બનીએ છીએ. એ અપરાધથી આજે આપ સૌને સજાગ કરવા છે : આપણા ઈષ્ટદેવ સર્વાવતારી ભગવાન શ્રી સ્વામિનારાયણે આપણને મહામુલા રતનસમો જે ‘સ્વામિનારાયણ’ મહામંત્ર આપ્યો છે. આ મહામંત્રમાં

હંમેશા ‘સ્વામિ’ પદમાં જે ‘મિ’ છે તે હ્રસ્વ જ લખાવો જોઈએ. જો તે હ્રસ્વ ‘મિ’ લખાય તો જ તે સ્વામિ પદનો અર્થ થાય - સર્વ જગતનું સર્જન કરવાપણું, સર્વાત્માપણું, સર્વાતર્યામીપણું, સર્વાધારપણું, સર્વકર્મફળપ્રદાતાપણું વગેરે બહુવિધ ઐશ્વર્ય સંપન્ન એવા પરમાત્મા પૂર્ણ પુરુષોત્તમ નારાયણ ભગવાન શ્રી સ્વામિનારાયણ. આ શબ્દનો મૂળ અર્થ છે.

હવે જો ‘સ્વામિ’ શબ્દમાં ‘મિ’ને હ્રસ્વને બદલે દીર્ઘ ‘મી’ લખાય તો ‘સ્વામિનારાયણ’ મંત્રના અર્થમાં અતિ અનર્થ થાય. જે વ્યાકરણ દૃષ્ટિએ આ મંત્રનું ઘોર અપમાન કર્યું કહેવાય, અપશબ્દ લખ્યો કહેવાય. જે અનર્થની લાંબી ચર્ચા નથી કરવી પણ આ અનર્થથી સૌએ ખાસ બચવું. (વધારે વિગત માટે વાંચો ‘શ્રી સ્વામિનારાયણ મહામંત્ર મહિમા’ ગ્રંથ. પ્રાપ્તિ સ્થાન : સરધાર મંદિર)

વ્યવહારમાં ઘણા ભક્તજનો નિવાસસ્થાનોમાં, પુસ્તકોમાં, દુકાનોમાં કે સંસ્થાઓમાં ‘સ્વામિનારાયણ’ નામ લખતા હોય છે. પરંતુ અસાવધાનીમાં પણ આ મહામંત્ર લેખનની જોડણીમાં ભૂલથી પણ ‘મિ’ હ્રસ્વના બદલે ‘મી’ દીર્ઘ ન જ લખાય તેનું ખાસ સર્વેએ અનુસંધાન રાખવું.

ભક્તજનો ! આપ સર્વે આ વાતથી જ્યારે વાકેફ છો ત્યારે આપતો હવે પછી ભૂલથી પણ ખોટી જોડણી નહિ જ લખો. પરંતુ આપ જ્યાં જાવ ત્યાં ‘સ્વામિનારાયણ’ શબ્દને કોઈએ ભૂલથી ‘સ્વામીનારાયણ’ આમ દીર્ઘ ‘મી’ કરેલો હોય તે ખોટી જોડણીનો સુધારો કરવા નમ્ર નિવેદન કરજો. આગ્રહપૂર્વક પ્રયાસ કરી ખોટી જોડણી સુધરાવજો. તે પછી મંદિર, ધર્મશાળા, ઉતારા, ઘર-દુકાનો વગેરેમાં જોવા મળે કે કોઈ આમંત્રણ પત્રિકામાં જોવા મળે તો તુરંત તેમાં સુધારો કરાવજો. હંમેશને માટે ‘સ્વામિનારાયણ’ નામમાં ‘મિ’ હ્રસ્વ લખાતો રહે તેમાં સર્વે ઉત્સુકતા દાખવશો.


આ બાબત જોવામાં જણાય છે તો નાની પણ આ વાતમાં ખરો ખટકો જે કોઈ રાખશે તે મૂળ સંપ્રદાયની ઘણી મોટી સેવા કરી રહ્યા છે. તેમના ઉપર ભગવાન શ્રી સ્વામિનારાયણ તથા આદિઆચાર્ય શ્રી રઘુવીરજી મહારાજ, આદિઆચાર્ય શ્રી અયોધ્યાપ્રસાદજી મહારાજ, સ.ગુ. શ્રી મુક્તાનંદ સ્વામી, સ.ગુ. શ્રી ગોપાળાનંદ સ્વામી, સ.ગુ. શ્રી નિત્યાનંદ સ્વામી, સ.ગુ. શ્રી બ્રહ્માનંદ સ્વામી, સ.ગુ. શ્રી ગુણાતીતાનંદ સ્વામી જેવા મહાપુરુષો રૂડા આશિષો આપશે - રાજીપો દાખવશે.

ભગવદ્ભક્તોને - ભગવદ્દરસના પ્યાસુ અને જિજ્ઞાસુઓને જ તાત્ત્વિક, વાસ્તવિક અર્થ જાણવાની અને માણવાની તમન્ના હોય છે : ‘इत्यल्म्, अस्तु विरम्यते शतशः जयश्री स्वामिनारायण पुरःसरम् ।’



હવે જો ‘સ્વામિ’ શબ્દમાં ‘મિ’ને હ્રસ્વને બદલે દીર્ઘ ‘મી’ લખાય તો ‘સ્વામિનારાયણ’ મંત્રના અર્થમાં અતિ અનર્થ થાય. જે વ્યાકરણ દૃષ્ટિએ આ મંત્રનું ઘોર અપમાન કર્યું કહેવાય, અપશબ્દ લખ્યો કહેવાય. જે અનર્થની લાંબી ચર્ચા નથી કરવી પણ આ અનર્થથી સૌએ ખાસ બચવું. (વધારે વિગત માટે વાંચો ‘શ્રી સ્વામિનારાયણ મહામંત્ર મહિમા’ ગ્રંથ. પ્રાપ્તિ સ્થાન : સરધાર મંદિર)





આંતરરાષ્ટ્રીય શ્રી સ્વામિનારાયણ મહામંત્ર મહોત્સવ - ગઢપુરમાં ભક્તજનો પ્રત્યે ખૂબજ વાત્સલ્ય અને પરિપૂર્ણ પ્રેમથી પ્રતિદિન પીરસાયેલી
પ.પૂ. ૧૦૮ શ્રી ધર્મકુળ મુગટમણિ લાલજી શ્રી નૃગેન્દ્રપ્રસાદજી મહારાજશ્રીની દિવ્ય અમૃતવાણી

- સાધુ અમૃતસ્વરૂપદાસ તથા પા. ખુશાલ ભગત ગુરુ : પૂ. સ.ગુ. સ્વામી શ્રી નિત્યસ્વરૂપદાસજી - વડતાલ (હાલ-સરધાર)

બસ્સો વર્ષ પહેલા સર્વાવતારી ભગવાન શ્રી સ્વામિનારાયણ પ્રતિ વર્ષે ગુજરાતમાં જુદા જુદા ખુણે અને જુદા જુદા ગામોમાં હજારો સંતો-હરિભક્તોને એકત્રિત કરીને મહોત્સવો ઉજવતા હતા, ત્યારે કેવો માહોલ રચાતો હશે ?

કેવી હરખની સૂરીલી શરણાર્થો રેલાતી હશે ? શ્રીજીમહારાજના કેવા દિવ્ય દર્શન થતાં હશે ? ભગવાન શ્રીહરિને ળાલા આચાર્યશ્રીઓના દર્શન કેવા દિવ્ય થતાં હશે ? કેવા દિવ્ય સંતો-હરિભક્તોના દર્શન થતાં હશે ? એનો અવિસ્મરણીય ચિતાર નિહાળવો હોય તો...., ભગવાન શ્રી સ્વામિનારાયણનું ઘર, વચનામૃત પ્રમાણે અક્ષરધામનું મધ્ય ગઢપુરમાં યોજાયેલ આંતરરાષ્ટ્રીય ‘શ્રી સ્વામિનારાયણ મહામંત્ર મહોત્સવ’ માણવો જ રહ્યો.

‘અમે બધાજ ભગવાન શ્રી સ્વામિનારાયણના સંતાનો કે પરિવારજનો છીએ.’ આવી એક ભાવાત્મક એકતા સર્જઈ આ મહામંત્ર મહોત્સવમાં, હજારોહજાર નવા હરિભક્તો પણ સંપ્રદાયના સત્ય સિદ્ધાંતને હૃદયમાં ઉતારી દેઢ ધર્મ-નિયમ પાળતા થયા. સમાજની પરવા કર્યા વગર ભગવાન શ્રીહરિની દેઢ ભક્તિ કરતા થયા, જીવનથી જીવન મળ્યા, મનથી મન મળ્યાં, હૃદયથી હૃદય મળ્યા આ મહામંત્ર મહોત્સવમાં. ભગવાન શ્રી સ્વામિનારાયણની સમકાલીન દિવ્ય સ્મૃતિઓ તાજ થઈ...!!!!

ઉત્સવ-સમૈયાઓનો પ્રધાન હેતુ સમજાવતાં ભગવાન શ્રી સ્વામિનારાયણ જ શ્રીમુખે ગઢડા પ્રથમ પ્રકરણના ઉજા વચનામૃતમાં કહે છે : “...અમે મોટા મોટા વિષ્ણુચાગ કરીએ છીએ; તથા જન્માષ્ટમી અને એકાદશી આદિક વ્રતના વર્ષોવર્ષ ઉત્સવ કરીએ છીએ ને તેમાં બ્રહ્મચારી, સાધુ, સત્સંગીને ભેળા કરીએ છીએ, અને જો કોઈક પાપી જીવ હોય ને તેને પણ જો એમની અંતકાળે સ્મૃતિ થઈ આવે તો તેને ભગવાનના ધામની પ્રાપ્તિ થાય.”

આવા ઉચ્ચ કલ્યાણકારી આશયથી ભગવાન શ્રી સ્વામિનારાયણ અવારનવાર ઉત્સવ-સમૈયાઓ યોજતા. આજે ભગવાન શ્રીહરિની પોતાની એ દિવ્ય ઉત્સવ-પરંપરાને તેમના જ અપરસ્વરૂપસમા પ.પૂ. ધ.ધુ. આચાર્ય મહારાજશ્રીની આજ્ઞાથી પ.પૂ. લાલજી મહારાજશ્રી સંપ્રદાયમાં પુનઃ પુનઃ દેદીપ્યમાન પ્રકાશિત કરી રહ્યા છે.

ધર્મમાર્તડ, ધર્મકુળ ચુડામણી, ધર્મકુલભૂષણ



પ.પૂ. ધ.ધુ. ૧૦૦૮ શ્રી આચાર્ય શ્રી અજેન્દ્રપ્રસાદજી મહારાજશ્રીના દિવ્ય સંકલ્પ અને દિવ્ય આશીર્વાદથી ગઢપુરમાં યોજાયેલ દિવ્ય મહોત્સવ એટલે આંતરરાષ્ટ્રીય ‘શ્રી સ્વામિનારાયણ મહામંત્ર મહોત્સવ.’

આ મહામંત્ર મહોત્સવની અનેક વિશેષતાઓ હતી, અનેક આકર્ષણો હતા. પરંતુ મહોત્સવની તમામ વિશેષતાઓ કે આકર્ષણોમાં મુખ્ય આકર્ષણ અને મહોત્સવનું કેન્દ્રસ્થાન હતું : પ.પૂ. લાલજી મહારાજશ્રીની દિવ્ય અમૃતવાણી...!!!!

મહામંત્ર મહોત્સવ દરમ્યાન દરરોજ સવારે દરબારગઢમાં ભગવાન શ્રીહરિની પરાવાણી વચનામૃતનું રસપાન અને દરરોજ સભામંડપમાં સવાર-સાંજ બંને સમયના સત્રમાં પોતાની દિવ્ય અમૃતવાણી દ્વારા શ્રીજીમહારાજના હૃદયગત દિવ્ય ગૂઢ રહસ્યો પ.પૂ. લાલજી મહારાજશ્રી સમજાવતા. જેનો લાભ લેવા દેશ-દેશાંતરોથી તેમજ સમગ્ર ગુજરાતના ગામોગામથી લા..ખખોની સંખ્યામાં હરિભક્તો અનેક અગવડો વેઠીને, અનેક તકલીફો વેઠીને પણ આવતા. પરંતુ જ્યાં પ.પૂ. લાલજી મહારાજશ્રીની દિવ્ય અમૃતવાણીનું રસપાન કરતા ત્યાંજ તમામ અગવડો તથા તકલીફો ભૂલાઈ જતી હતી. પ.પૂ. લાલજી મહારાજશ્રીની અમૃતવાણી જ એવી દિવ્ય હતી કે, નાના-મોટા, બાળ-યુવાન, આબાલ-વૃદ્ધ, ગરીબ-તવંગર, અભણ હોય કે મહાન પ્રકાંડ પંડિત હોય, તમામના ચિત્ત ચોરાઈ જતાં. બધાયને એમજ ભાસ થતો કે જાણે ‘લાલજીશ્રીમાં રહીને શ્રીધર્મલાલજી જ સાક્ષાત્ બોલી રહ્યા છે...’

આવા દિવ્ય અમૃતવચનોનું રસપાન કરીને લાખો ભક્ત હૃદય તૃપ્ત થયા હતા. તો આવો આ ‘ચિંતન’ અંકના માધ્યમથી આપણે પણ પ.પૂ. ૧૦૮ શ્રી ધર્મકુળ મુગટમણિ લાલજી શ્રી નૃગેન્દ્રપ્રસાદજી મહારાજશ્રીના દિવ્ય આશીર્વાદાત્મક અમૃતવચનોના અનેરા આસ્વાદને માણીને જીવનમાં કંઈક વિશેષ અને અદ્ભુત પ્રાપ્તિનો આનંદ અનુભવીએ...



મહામંત્ર મહોત્સવ પ્રારંભે સુભંગલ નિવેદનરૂપી શુભાશીર્વાદ...

આ મહોત્સવની દિવ્યતા અને ભવ્યતા ખૂબ સારું સુશોભન કે ખૂબ સારી સગવડથી નથી. પરંતુ આ મહોત્સવની દિવ્યતા અને ભવ્યતા એટલા માટે છે કે, આ મહોત્સવના કેન્દ્રમાં અનંતકોટિ બ્રહ્માંડના અધિપતિ પૂર્ણ પુરુષોત્તમ ભગવાન શ્રી સ્વામિનારાયણ બિરાજે છે. આ મહોત્સવમાં દિવ્ય સ્વરૂપે ભાગ લેવા ગઢપુર, વડતાલ, ધોલેરા, જૂનાગઢ, અમદાવાદ અને ભુજ આદિ ધામોમાં બિરાજતા દેવો આ મહોત્સવમાં પધાર્યા છે. આ મહોત્સવ નિર્વિદ્નરૂપે પૂર્ણ થાય તેની સુરક્ષા માટે સારંગપુરથી શ્રી કષ્ટભંજન દેવ હનુમાનજી મહારાજ પધાર્યા છે. આજે એનો અહેસાસ, એની સ્વીકૃતિ આજે મારા અને તમારા હૃદયમાં થઈ રહી છે.

આ મહોત્સવના પ્રારંભમાં અમો એટલું જ નિવેદન કરીએ છીએ કે, “બસો વર્ષ પૂર્વે આ ધરા ઉપર સર્વાવતારી ભગવાન શ્રી સ્વામિનારાયણને જેમણે વશ કર્યા, જ્યાં ભગવાન શ્રીહરિ પોતાનું ઘર માનીને વર્ષો સુધી રહ્યા અને જે સ્થાનમાં પોતાની સ્વધામગમનની લીલા કરી એવી આ પવિત્ર ગઢપુરધામની ભૂમિ ઉપર જ્યારે ‘આંતરરાષ્ટ્રીય શ્રી સ્વામિનારાયણ મહામંત્ર મહોત્સવ’ ઉજવાઈ રહ્યો છે ત્યારે ભારતદેશના એક જવાબદાર વ્યક્તિ તરીકે અમો ભારતની તમામ માનનીય કોર્ટોને નમ્ર નિવેદન કરીએ છીએ કે, આ મહોત્સવ મારા મોક્ષદાતા ઈષ્ટદેવ ભગવાન શ્રી સ્વામિનારાયણનો મહોત્સવ છે, અને એ ભગવાન શ્રી સ્વામિનારાયણના દિકરા તરીકે, મારા ઈષ્ટદેવ અને મારા દાદાના મહોત્સવમાં ઉપસ્થિત રહેવાનું મારું કર્તવ્ય સમજીને અમો અહીં અમો એક વરઘોડીયા તરીકે આવ્યા છીએ. અમારા આ સત્સંગ પરિવારની વચ્ચે ઉપસ્થિત રહી અમોને ખૂબજ આનંદ થયો છે.”

ભગવાન શ્રીહરિને પ્રાર્થના કરીએ છીએ કે, “આ મહોત્સવના આગામી દિવસોમાં અનેક દિવ્યતાઓ પ્રગટે અને સંપૂર્ણપણે નિર્વિદ્ન રીતે પૂર્ણતાને આરે પહોંચે એવી શુભકામના કરું છું.”

(તા. ૨૩-૧૨-૨૦૧૦ સવારે)

મહામંત્ર મહોત્સવ એટલે

સત્સંગ પોષક મહોત્સવ...

આ મહોત્સવને જો યથાર્થ સ્વરૂપમાં જાણવો ને માણવો હોય તો આ



મહોત્સવની જે રૂપરેખા, જે આયોજનો એના તમામ દૃષ્ટિકોણને તપાસવા પડે. જો એક શબ્દમાં આ મહોત્સવની વ્યાખ્યા કરવી હોય તો ‘આ શ્રી સ્વામિનારાયણ મહામંત્ર મહોત્સવ એ ભગવાનનો સાક્ષાત્કાર પામવાનો એક પ્રયાસ છે.’

શ્રી સ્વામિનારાયણ મહામંત્રમાં આ સમગ્ર સૃષ્ટિ સમાયેલી છે. કારણ કે, આ મહામંત્ર ભગવાન શ્રીહરિના સ્વમુખે પ્રગટ થયેલો છે. અને તેની વિશેષતા એ છે કે, આ મહામંત્ર એ પૂર્ણ પુરુષોત્તમ પરબ્રહ્મ ભગવાનનું નામ છે, તેમની જ ઓળખાણ છે. જેમ કોઈ વ્યક્તિની ઉપસ્થિતિની સ્વીકૃતિ તેના પંચભૌતિક દેહથી થાય છે. અને જો એ ન હાજર હોય તો તેના નામથી તેને યાદ કરાય છે. અને તેની ઉપસ્થિતિ સ્વીકારાય છે. તેમ ‘શ્રી સ્વામિનારાયણ’ મહામંત્ર એટલે પરબ્રહ્મ પૂર્ણ પુરુષોત્તમના શ્રીમુખેથી નીકળેલું આ નામ. અને એ નામ અનંતકોટિ બ્રહ્માંડના અધિપતિની ઓળખાણ છે. એટલે જ્યાં આપણને શ્રીજીમહારાજના પ્રત્યક્ષ દર્શન ચક્ષુથી ન થતાં હોય એવા સ્થાનમાં પણ આ મહામંત્રનો જપ કરો તેવા સ્થાનમાં પણ સર્વોપરી ભગવાન શ્રીહરિની પ્રતીતિ, ભગવાનના સાંનિધ્યની અનુભૂતિ થાય એવો વિશાળ અને દિવ્ય મહામંત્ર ભગવાન શ્રી સ્વામિનારાયણે આપણને ભક્તિ માટે આપેલો છે.

અને આ મહામંત્ર ત્રીજી વિશેષતા એ છે કે, જે તત્ત્વનું આ નામ છે એ પરબ્રહ્મ પુરુષોત્તમ નારાયણના તત્ત્વનો અર્થ આ નામમાં સમાયેલો છે. અનંતકોટિ બ્રહ્માંડોમાં જે કાંઈ ચરાચર પદાર્થો કે જીવસૃષ્ટિ છે તે સર્વનું આધિપત્ય અને સ્વામિત્વ જે ધરાવે છે એવા નારાયણનું સ્મરણ થતું હોય ત્યાં ‘હસ્તિપદે સર્વ પદમ્’ - સમગ્ર બ્રહ્માંડોનું સ્મરણ થાય, સમગ્ર બ્રહ્માંડોના તમામ તત્ત્વોનું સ્મરણ થઈ જાય, જ્યાં પૂર્ણ પુરુષોત્તમ ભગવાન શ્રી સ્વામિનારાયણનું સ્મરણ થાય ત્યાં ભગવાનના તમામ

અવતારોનું સ્મરણ થઈ જાય, તેમના અનેક ચરિત્રોનું સ્મરણ થઈ જાય અને ભગવાન શ્રીહરિના અનેક મુક્તોનું પણ સ્મરણ થઈ જાય છે. આ ‘શ્રી સ્વામિનારાયણ’ મહામંત્રની વિશેષતા અને વિશાળતા છે.

આ મહોત્સવ સત્સંગનો ‘પોષક મહોત્સવ’ છે. આ મહોત્સવમાં કેવળ સમુદાયનું મહત્ત્વ નથી પણ ગુણવાન સમુદાયનું મહત્ત્વ છે. આ મહામંત્ર મહોત્સવ એ ગુણવાન સમુદાય તૈયાર કરવાનો પ્રયાસ છે. આ મહોત્સવ સત્સંગને અધિશુદ્ધ કરવાની ખાણ છે.

આ સત્સંગમાં તિલક-ચાંદલો કરનાર કે કંઠી બાંધનાર હજારો હરિભક્તો કે સંતો હશે, પરંતુ ભગવાન શ્રીહરિની અધિશુદ્ધ આજ્ઞામાં અને શ્રીજીમહારાજની મરજી પ્રમાણે પોતાના જીવનને સમર્પિત કરનાર સંતો-હરિભક્તો જો હોય તો તે આ મહોત્સવમાં ઉપસ્થિત છે.

આ મહામંત્ર મહોત્સવ સંપ્રદાયનું ભરણ-પોષણ કરનારો મહોત્સવ છે. ભરણ અને પોષણ એ બે શબ્દો સાથે જ બોલાય છે. પરંતુ બંને શબ્દોના અર્થમાં જમીન-આસમાનનો તફાવત છે. ‘ભરણ’ એટલે ભરી દેવું - ભરવામાં કાંઈ ગુણવત્તા જોવામાં ન આવે, જે મળે તે ભરી દેવું તેનું નામ ભરણ. અને ‘પોષણ’ એટલે કે જેનાથી ગુણ થાય, આપણે કેટલું જમ્યા તે મહત્ત્વ નથી પણ જેટલું પચે તે મહત્ત્વનું છે. તેમ પચ્યું તે પોષણ થયું. તેમ આ મહોત્સવ કેવળ સમુદાય ભેગો કરવા માટે નથી. પરંતુ ગુણવાન સમુદાય તૈયાર કરવા માટે જ છે. આ મહોત્સવથી દેહનું તો પોષણ થશે જ પણ જીવાત્માનું સાચું પોષણ પણ આ મહોત્સવના માધ્યમથી થશે. આપણા મહોત્સવની આ જ વિશેષતા છે.

(તા. ૨૩-૧૨-૨૦૧૦ બપોરે)



ભગવાનના મનુષ્યચરિત્ર કે દિવ્યચરિત્રમાં અસંખ્ય ભક્તોનું કલ્યાણ રહેલું હોય છે...

કોઈપણ કાર્યનો આરંભ કરવો હોય અને કાર્યની સફળતાને જો આંકવી હોય તો એ કાર્ય કરતા પહેલાં એની જે પૃષ્ઠભૂમિ તૈયાર કરવામાં આવે છે તેનો ખૂબ મહત્વનો ફાળો હોય છે. કોઈ ઈમારત બનાવવી હોય તો જેટલી કિંમત એ ઈમારતની ઉપલા ભાગની અંકાતી હોય તેટલી જ કિંમત એના પાયામાં જે ધ્યાન આપવામાં આવ્યું હોય તેની પણ એટલી જ કિંમત હોય છે.

ભગવાન શ્રી કૃષ્ણચંદ્ર પોતાના અવતારકાર્ય દરમ્યાન અધર્મનો નાશ કરતા, સંતો-ભક્તોનું રક્ષણ કરતા, જ્યારે પોતાની મનુષ્યલીલા સંકેલવાનો સંકલ્પ કરે છે ત્યારનો એક પ્રસંગ છે : શ્રીમદ્ ભાગવત ગ્રંથમાં એવું વર્ણન કરવામાં આવ્યું છે કે, શ્રીકૃષ્ણ પરમાત્માએ પોતાની લીલા સંકેલવાનો સંકલ્પ કર્યો અને એક પારધીના હાથે બાણનો પ્રહાર સ્વીકારી પોતાનો દેહત્યાગ કરવાનું નિમિત્ત બનાવ્યું. અને એ ધાયલ અવસ્થામાં ભગવાન શ્રીકૃષ્ણચંદ્રજી પોતાના સ્વરૂપનું જ્યારે આત્મચિંતન કરતા ત્યારે મનોમન તેમણે ઉદ્ભવજીને પ્રેરણા કરી કે અમારા મનની એ અભિલાષા છે કે આવતો યુગ એ કળિયુગ આવવાનો છે. એ કળિયુગમાં તમોગુણનું પ્રાધાન્ય રહેશે. અને વેદમાં પણ શ્રુતિ છે કે, 'અધોગચ્છન્તિ તામસાઃ' - આવા સમયે અનંત અમારા ભક્તોના મોક્ષનું પરિપૂર્ણ સાધન આપવાનો અમારો દિવ્ય સંકલ્પ છે અને એટલા માટે ભગવાને ઉદ્ભવજીને બોલાવીને આજ્ઞા કરી છે કે, તમે બદ્રિકાશ્રમમાં જાઓ અને ત્યાં અમારા ગુણાનુવાદનું તમે શ્રવણ કરો, ગાન કરો. અમે તમને ત્યાં ભેગા થઈશું. અને એ પ્રસંગના અનુસંધાનમાં આપણા શ્રી સ્વામિનારાયણ સંપ્રદાયની પૃષ્ઠભૂમિકા ભગવાન શ્રી નરનારાયણ સ્વરૂપે બદ્રિકાશ્રમમાં વિરાજમાન છે અને હજારો ઋષિઓ ભગવાનના મુખકમળની વાણીના શ્રવણમાં તલ્લીન છે ત્યારે દુર્વાસામુનિનું આગમન થવું અને શ્રાપ દેવો.

સામાન્ય રીતે વેદો, પુરાણો અને શાસ્ત્રોમાં એવો ઉલ્લેખ છે કે, જે જીવાત્મા ભગવાનના જન્મ-કર્મ આદિ ચરિત્રોમાં દોષ નથી જોતો અને તે ચરિત્રોને દિવ્ય સમજે છે તેને ભગવાનના ધામની પ્રાપ્તિ થાય છે. આ સિદ્ધાંતને જીવનમાં દંઢ કરવો ખૂબ જરૂરી છે. કારણ કે મોટા ભાગે આપણે એવું વિચારતા હોઈએ છીએ કે, શ્રી સ્વામિનારાયણ સંપ્રદાયની ઉત્પત્તિ તો શ્રાપમાંથી થઈ છે. ભગવાનનું પ્રાગટ્ય તો દુર્વાસામુનિના શ્રાપને કારણે થયું છે. પરંતુ ભગવાનના ચરિત્રો દિવ્ય હોય છે, તેમના ચરિત્રોમાં સમાજનું અને જીવાત્માનું શ્રેય-કલ્યાણ રહેલું હોય છે. પરમાત્માએ મનુષ્યચરિત્ર કરેલા હોય કે દિવ્ય ચરિત્રો કરેલા હોય, પરંતુ એ ચરિત્રોમાં અસંખ્ય ભક્તોનું કલ્યાણ સમાયેલું હોય છે. અને આજનો આ કથાનો પ્રસંગ એ આવો જ પ્રસંગ છે. આ આપણા સંપ્રદાયની પૃષ્ઠભૂમિકા છે. ઈમારતમાં જેટલી કિંમત ઈમારતની હોય છે તેટલી જ કિંમત તેના પાયાની હોય છે તેમ શ્રી સ્વામિનારાયણ સંપ્રદાય સર્વોપરી સંપ્રદાય છે તેનું કારણ તેની આ પૃષ્ઠભૂમિકા છે.

ભગવાન શ્રી સ્વામિનારાયણને અનંત જીવાત્માઓના કલ્યાણનો અને સદ્ધર્મ સ્થાપનનો જે સંકલ્પ તેની પૂર્તિ માટે જે પૃષ્ઠભૂમિકા જોઈતી હતી તે બદ્રિકાશ્રમમાં મળી છે. અને આ ભૂમિકા પણ ભગવાન શ્રીહરિએ સ્વયં પોતાના સંકલ્પથી જ નિર્માણ કરેલી છે. માટે જેનું નિમિત્ત સ્વયં ભગવાન હોય, જેનું નિર્માણ કરનાર સ્વયં ભગવાન હોય અને જેમાંથી મુક્તિ અપાવનાર પણ સ્વયં ભગવાન હોય એ કાર્ય હંમેશા અલોકિક જ હોય, દિવ્ય જ હોય છે. અને એટલા જ માટે આ પૃષ્ઠભૂમિકાની



કથાનું મહત્વ આપણા સંપ્રદાયની દૃષ્ટિએ ખૂબજ છે. (તા. ૨૪-૧૨-૨૦૧૦ સવારે)

જેને ભગવાનનો દુટ આશરો હોય તેને કાળ-કર્મ ને માયા ક્યારેય બાંધી શકતા નથી...

શાસ્ત્રોનો મત છે કે, જ્યારે ભગવદ્ કથા વંચાતી હોય ત્યારે ભગવાને જે જે લીલાચરિત્રો કર્યા છે, એ લીલાચરિત્રોની પુનરાવૃત્તિ કરે છે. એટલે કે એ જીવનને પરમાત્મા ફરીને જીવે છે. આપણને થોડું આશ્ચર્ય લાગે કે જે ઘડી વીતી ગઈ છે એ ઘડી ફરીને કઈ રીતે અસ્તિત્વમાં આવે ? પરંતુ શાસ્ત્રોનો મત એ છે. માટે જ સદ્ગ્રંથો-શાસ્ત્રોની જ્યારે રચના થઈ ત્યારે કથાનો વિરામ ક્યાં ક્યાં કરવો તેનો નિર્ણય ગ્રંથ કરતી વખતે થાય છે. આજે બાળપ્રભુ શ્રી ઘનશ્યામ મહારાજનો પ્રાગટ્ય મહોત્સવ અતિ ધામધૂમપૂર્વક ઉજવાણો. એટલે કે આજે આ કથાના નાયકનો પ્રાગટ્ય મહોત્સવ ઉજવાયો. આ સમસ્ત સૃષ્ટિ કે અનંત કરોડો બ્રહ્માંડોના સ્વામિ એવા પૂર્ણ પુરુષોત્તમ ભગવાન શ્રી સ્વામિનારાયણ કે જે ક્યારેય આવ્યા નથી કે આવવાના નથી એવા સર્વોપરી ભગવાન કેવળ આપણી જેવા જીવોને અક્ષરધામના અધિકારી બનાવવા માટે આ પૃથ્વીને વિષે મનુષ્યાવતાર ધારણ કરી તમારા અને અમારા જેવા સહજ બનીને પધાર્યા. શ્રીજીમહારાજે વચનામૃતમાં બતાવ્યું છે કે, સજ્જાતીય હોય તેમાં વિશેષ સ્નેહ થાય છે અને જ્યારે તેમાં પણ ભગવાનપણાનો મહિમા સમજાણો હોય ત્યારે જીવાત્મા એમાં દિવ્યપણું પણ સમજે છે. આવી સમજણની સ્થિતિ જીવાત્મા પામે ત્યારે મહાન એકાંતિક બને છે. આવો જે ભગવાનનો દુટ આશરો હોય તેને કાળ-કર્મ ને માયા ક્યારેય બાંધી શકતા નથી. અને એ ભક્તને પોતાના મોક્ષમાર્ગમાંથી કોઈ પાડી પણ શકતા નથી.

એકવાર ભગવાન શ્રીહરિએ સંતોને પ્રશ્ન કર્યો કે, “રામાવતારની અંદર તો રાવણને માર્યો, સાગર ઉપર સેતુ બાંધ્યો અને અનેક અસુરોનો સંહાર કર્યો એટલે ભગવાન મચાદા પુરુષોત્તમ ‘રામ’ કહેવાયા. શ્રીકૃષ્ણ ભગવાને પણ કંસનો નાશ કર્યો, ગોવર્ધન તોળ્યો અને મહાભારતના યુદ્ધમાં વિરાટ સ્વરૂપના દર્શન કરાવ્યા એટલે એમને ભગવાન કહેવાયા. મચ્છ, કચ્છ, વરાહ, વામન આદિક અવતારોએ કાંઈક પરાક્રમ બતાવ્યા એટલે એમને ભગવાન તરીકે સંસાર માને છે. પરંતુ અમે તો આવું કાંઈ પરાક્રમ જ નથી કર્યું, તો પછી અમને તમે બધા ભગવાન શા માટે માનો છો ?” ત્યારે સંતોએ બે હાથ જોડીને બહુ સરસ ઉત્તર આપ્યો :- “હે મહારાજ ! રામ અવતારમાં માત્ર રાવણ માર્યો, કૃષ્ણાવતારમાં એક કંસને માર્યો, પરંતુ જે રાવણમાં રાવણત્વ હતું - જે અંતઃશત્રુના કારણે એ વ્યક્તિ રાવણ બન્યો હતો, કંસ બન્યો હતો એ અંતઃશત્રુને કારણે જે આસુરી બીજ હતું તે નાશ થયું ન હતું. માત્ર રાવણ કે કંસ નામની વ્યક્તિનો નાશ કર્યો હતો, પણ તેમાં રહેલ રાવણ કે કંસ વૃત્તિનો નાશ કર્યો ન હતો. પરંતુ આપે અત્યારે પ્રત્યક્ષ પધારી એવા આસુરી બીજનો નાશ કર્યો છે. કામ, ક્રોધ, લોભ, મોહ, માયા, મત્સર, ઈર્ષ્યા, તૃષ્ણા વગેરે દોષોનો નાશ કરી જીવાત્માને તમે મોક્ષના અધિકારી બનાવ્યા છે. માટે અમે તમને સર્વોપરી માનીએ છીએ.”

આ રીતે આપણામાં ભગવાન શ્રીહરિ પ્રત્યેની નિશ્ચયની દૃઢતા થાય અને સત્સંગનું પોષણ થાય તે માટે આજે આ મહામંત્ર મહોત્સવના માધ્યમથી આ સભામંડપમાં બાળપ્રભુ શ્રી ઘનશ્યામ મહારાજનો પ્રાગટ્ય મહોત્સવ ધામધૂમથી સૌ સંતો-ભક્તોએ ઉજવ્યો છે.

(તા. ૨૪-૧૨-૨૦૧૦ બપોરે)

દિવ્ય અમૃતવાણી



ફેબ્રુઆરી
૨૦૧૧

૧૧ ચિંતન

શ્રી સ્વામિનારાયણ

આ લોકમાં પરમાત્મા પોતાના ભક્તોના મનોરથો પૂર્ણ કરવા માટે જ પ્રાગટ્ય પામે છે...

શાસ્ત્રોમાં ભગવાનના પ્રાદુર્ભાવનો હેતુ બતાવ્યો છે : ‘યદા યદા હિ ધર્મસ્ય ગ્લાનિર્ભવતિ ભારત’ - જ્યારે જ્યારે ધર્મની ગ્લાની થાય ત્યારે ધર્મના સંસ્થાપન માટે, અધર્મના ઉચ્છેદન માટે, સંતો-ભક્તોના રક્ષણ માટે ભગવાનનું આ ભૂમિને વિષે પ્રાગટ્ય થાય છે. આ સર્વસંમત મત એ સર્વધર્મોએ સ્વીકારેલો છે.

ભગવાન શ્રી સ્વામિનારાયણના પ્રાગટ્યનો હેતુ પણ બદ્રિકાશ્રમના પ્રસંગથી આપણે જોયો. શ્રીજીમહારાજે પણ પોતાના પ્રાગટ્યનો હેતુ જે અધર્મનું ઉચ્છેદન કરવું અને ધર્મનું સંસ્થાપન કરવું એને તો ખૂબ સારી રીતે જાણવો છે. વચનામૃતમાં આપણે દૃષ્ટિ કરીએ તો કારિયાણી પ્રકરણના પમાં વચનામૃતમાં ભગવાન શ્રીહરિ સમજાવે છે કે : “ભગવાન આ ભૂમિ ઉપર મનુષ્યાવતાર ધારણ કરે છે તેની પાછળનો હેતુ ધર્મનું સંસ્થાપન કરવું અને અધર્મનો ઉચ્છેદ કરવો તે તો છે જ, પરંતુ એની સાથે એક વિશેષ એનો હેતુ રહેલો છે કે ભક્તોના જે મનોરથ હોય તેને પૂરા કરવા.” આપણે મચ્છ-કચ્છ, નૃસિંહાદાકિ અવતારોની લીલા સાંભળતા હોઈએ ત્યારે એ તમામ અવતારોના પ્રાગટ્યના હેતુને જોઈએ તો એમ જણાશે કે અધર્મનો જ્યારે વ્યાપ થયો છે ત્યારે અધર્મનું ઉચ્છેદન કરી ધર્મનું સંસ્થાપન અર્થાત્ ધર્મના રક્ષણને અર્થે પરમાત્મા અવતાર ધારણ કરે છે. ભગવાન સ્વતંત્ર છે, સ્વતઃ છે અને પોતાના નિયંતા સ્વયં છે. એટલે જ્યારે જેવો અવસર મળ્યો અને જ્યારે જેવી જરૂર પડી ત્યારે તેવા દેહને ધારણ કર્યો છે. એ ભગવાન કાયબાનું સ્વરૂપ ધારણ કરે, જ્યારે મંદ્રાયળને પોતાની પીઠ ઉપર ધારણ કરવાની જરૂર પડી હોય, એ ભગવાન વરાહ સ્વરૂપ ધારણ કરે જ્યારે પૃથ્વીને રસાતળમાં લઈ જવામાં આવી હોય ત્યારે અથવા ભક્તના રક્ષણને અર્થે એ પરમાત્મા પોતે ઘડેલા નિયમો અને પ્રકૃતિના નિયમોને નેવે મૂકીને નિર્જીવ એવા થાંભલામાંથી અરધું શરીર મનુષ્યનું અને અરધું શરીર સિંહનું એવું નરસિંહરૂપ ધારણ કરે એ પરમાત્માની સ્વતંત્રતા છે.

શ્રીજીમહારાજ કારિયાણી પ્રકરણના પમાં વચનામૃતમાં કહે છે કે, અમારે વર્ણાશ્રમના ધર્મ પળાવવા હોય ને સદ્ધર્મનું સ્થાપન કરવું હોય તો અમારે સ્વયં આ પૃથ્વી ઉપર પ્રગટ થવાની જરૂર નથી. એ તો અમારા સ્થાપિત આચાર્યો અથવા ઋષિમુનિઓના માધ્યમથી એનું પ્રસ્થાપન કરી શકીએ છીએ. પરંતુ સ્વયં ભગવાનને આ ભૂમિ ઉપર પધારવું પડતું હોય ને સ્વયં ભગવાનને આ ભૂમિ ઉપર મનુષ્યચરિત્ર કરવા પડતા હોય તો તે ભગવાનના ભક્તોના મનોરથો પૂર્ણ કરવા માટે જ હોય છે. કારણ કે ભક્તિના અનેક પ્રકાર છે. કોઈ ભક્ત ભગવાનને સ્વામીભાવે ભજે છે, કોઈ ભક્ત સખાભાવે ભજે છે, કોઈ પુત્રભાવે ભજે છે, કોઈ ભ્રાતૃભાવે ભજે છે આવા અનેક ભાવોથી એ ભક્ત ભગવાનની ભક્તિ કરે છે. ભગવાન ભક્તોના એ ભાવો અને મનોરથોને પૂર્ણ કરવા માટે ભગવાન મનુષ્યસ્વરૂપ ધારણ કરે છે. પરંતુ એક વાત આપણે અવશ્ય સમજવાની રહેશે કે ભગવાનનું દિવ્ય ચરિત્ર હોય કે મનુષ્ય ચરિત્ર હોય, તેમાં

સમાજનું કે ભક્તોનું કલ્યાણ જ સમાયેલું હોય છે. એટલે એ દિવ્ય છે, અલૌકિક છે. માટે ભગવાન તત્ત્વ સમજવાનું તત્ત્વ નથી એ શ્રદ્ધાનું તત્ત્વ છે. ભગવાનને આપણે જો આપણી બુદ્ધિથી ઓળખવા કે માપવા જઈશું તો ભગવાન નહિ માપી શકાય, ભગવાનને હૃદયના હંડાણના ભાવથી જો ઓળખવા પ્રયત્ન કરશો તો જરૂર ઓળખાશે.

(તા. ૨૫-૧૨-૨૦૧૦ સવારે)

બધાય જ શાસ્ત્રોનો નિયોડ

‘હરિગીતા’ છે...

ઉત્સવના આ દિવ્ય માહોલને જોતા એમ થાય છે કે, આ સમયને પકડી લઈએ. આ સમય હાથમાંથી ચાલ્યો ન જાય. કારણ કે આ મહોત્સવનો પ્રારંભ વડતાલ રઘુવીરવાડીમાં ભગવાન શ્રી સ્વામિનારાયણના સંકલ્પે અને તેઓની સ્મૃતિએ સહિત આ મહામંત્ર લેખનનું કાર્ય શરુ થયું હતું. બે વર્ષ સુધી સંતો-ભક્તો રાત્રિદિવસ જોયા વગર મંત્રલેખનમાં ઓતપ્રોત બની ગયા હતા અને આ મહોત્સવની તૈયારીની સેવામાં જોડાઈ ગયા હતા. તે મહોત્સવ આજે આવી પણ ગયો અને ઉજવાઈ રહ્યો છે ને જોતજોતામાં ઉજવાઈ પણ જશે. પરંતુ આ સ્મૃતિઓ, આ ઝાંખીઓ આપણા હૃદયમાં કાયમનું સ્થાન મેળવી જશે. જેના માધ્યમથી પરબ્રહ્મ પૂર્ણ પુરુષોત્તમ ભગવાન શ્રી સ્વામિનારાયણની સ્મૃતિ પણ આપણા અંતરાત્મામાં હંમેશા રહેશે.

આજે બાળપ્રભુ શ્રી ઘનશ્યામ મહારાજે ભક્તિમાતાને જે હરિગીતાનો ઉપદેશ આપ્યો એ કથાને બહુ ધ્યાનપૂર્વક આપણે સાંભળી છે. બધા જ શાસ્ત્રોનો નિયોડ જો હોય તો એ ‘હરિગીતા’ છે. ધર્મ-ભક્તિ-જ્ઞાન અને વૈરાગ્યની વ્યાખ્યા ખૂબ વિશ્લેષણથી મહાપ્રભુ શ્રી ઘનશ્યામ મહારાજે માતા ભક્તિદેવીને સમજાવી છે. જીવાત્માને સત્કર્મનું તથા દુષ્કર્મનું શું ફળ મળે છે તેનો પણ વિસ્તૃત બોધ ભગવાન શ્રીહરિએ હરિગીતાના માધ્યમથી આપણને આપ્યો છે. જો કે સંબોધન માતા ભક્તિદેવીને કર્યું છે, પરંતુ એ ભગવાનના શ્રીમુખે નીકળેલી હરિગીતા એ ભક્તિમાતા સુધી સીમિત નથી રહી. કારણ કે ભગવાનને પ્રાપ્ત કરવા નીકળેલો કોઈપણ મુમુક્ષુ હોય, ભારતીય સનાતન સંસ્કૃતિની - ભારતીય હિંદુ ધર્મની જે પરંપરા છે, જે સનાતન વેદિક ધર્મની જે પરંપરા છે, એ પરંપરા પ્રતિપાદિત કરે છે કે ભગવાનને મેળવવા નીકળેલો કોઈપણ

મુમુક્ષુ હોય તેને ધર્મ-ભક્તિનો આશરો અવશ્ય લેવો પડે છે.

કોઈપણ સનાતન હિંદુ ધર્મ તરફ દૃષ્ટિ કરીએ તો ભગવાનને પ્રાપ્ત કરવાનો સરળ ઉપાયમાં આપણને એકરૂપતા દેખાશે કે ધર્મ-ભક્તિને અનુસરીને જીવાત્મા ભગવાન સુધી પહોંચી શકે છે. અને જ્યારે એ ધર્મ-ભક્તિને અનુસરવાની વાત આવે ત્યારે એ ધર્મ-ભક્તિના જે લક્ષણ છે તે જાણવાની અતિ જરૂર પડે છે. અને બાળપ્રભુ શ્રી ઘનશ્યામ મહારાજે ભક્તિમાતાને જે હરિગીતાનો ઉપદેશ આપ્યો છે તે ભક્તિ માર્ગને અનુસરનારા તમામ ભક્તો માટે એક અમૃતકળશ છે. ભગવાન શ્રી સ્વામિનારાયણે કોઈપણ જીવાત્મા હોય તેને ધર્મ અને ભક્તિનો ઉપદેશ આપી, ધર્મ-ભક્તિને એનું જીવન બનાવી પોતાના શરણે લઈને એ જીવાત્માને મોક્ષનો અધિકારી બનાવ્યો છે. એવો આ દિવ્ય સંપ્રદાય છે.

શ્રીજીમહારાજ મધ્ય પ્રકરણના ૩૫માં વચનામૃતમાં કહે છે : “...ભગવાનની ઉપાસના કરવી ને ભગવાનના ચરિત્ર ગાવવાં, સાંભળવા ને ભગવાનનું નામસ્મરણ કરવું ને પોતપોતાના ધર્મમાં રહેવું, એવી રીતે વહાણમાં બેસીને સમુદ્રને તરવો એવો સુગમ માર્ગ છે. અને આત્મદર્શને કરીને કલ્યાણ કરવું, તે તો જેમ તુંબડાં બાંધીને સમુદ્ર તરવો એવો કઠણ માર્ગ છે.” પરંતુ ભગવાનનો જે એકાંતિક ભક્ત છે તે ધર્મ ને ભક્તિને પોતાના જીવનમાં સમન્વય કરીને વર્તે. શાસ્ત્રમાં ધર્મના ઘણા પ્રકારો બતાવ્યા છે. વર્ણનો ધર્મ, આશ્રમનો ધર્મ, નૈમિત્તિક ધર્મ આદિક. પરંતુ જ્યારે મોક્ષધર્મની વાત કરીએ ત્યારે ભગવાન શ્રીકૃષ્ણ પરમાત્મા ભગવદ્ ગીતામાં કહે છે : ‘સર્વધર્માન્ પરિત્યજ્ય મામેકં શરણં વ્રજ ।’ - બીજા સર્વ ધર્મનો પરિત્યાગ કરીને મારે એકને જ શરણે આવ. અહિં ધર્મનું ખંડન નથી. આ વાતને બહુ સાવધાનીથી સમજવાનો પ્રયત્ન કરજો. જ્યારે મોક્ષની ઈચ્છાથી મુમુક્ષુ નીકળ્યો હોય, જ્યારે પોતાના જીવના કલ્યાણને અર્થે કોઈ સંપ્રદાયમાં કે સત્સંગમાં શરણાગતિ સ્વીકારી હોય ત્યારે એવા જીવાત્માએ આ તમામ પાસાઓનો સમન્વય કરીને પોતાના જીવનું કલ્યાણ જેમાં રહ્યું છે એવા ભગવદ્વચનમાં વિશ્વાસ કરીને શરણાગતિ સ્વીકારવી એનું નામ સાચો ધર્મ છે. અહિં માતા ભક્તિદેવી એક નિમિત્ત બન્યા છે, પણ એના માધ્યમથી ભગવાન શ્રીહરિ સમગ્ર મુમુક્ષુ સમાજને પોતાના દિવ્યજ્ઞાનનો બોધ આપીને સમજાવે છે.

(તા. ૨૫-૧૨-૨૦૧૦ બપોરે)



સૂર્ય-ચંદ્ર તપશે ત્યાં સુધી આ દિવ્ય સત્સંગની જ્યોત ઝળહળતી રહેશે...

આજે શ્રી સ્વામિનારાયણ સંપ્રદાય સોળે કળાએ જાણે ખીલ્યો હોય તેમ દેદિધ્યમાન દર્શન આપે છે. ભગવાનના દિવ્ય સંકલ્પને આપણે તો શું પૂરા કરવા સમર્થ હોઈએ ? પરંતુ સાથે સાથે એ નિર્વિવાદ વાત છે કે ભગવાને કરેલો સંકલ્પ ક્યારેય અપૂર્ણ રહેતો નથી. આ સંસારમાં અનંત જન્મોથી ભટકતા જીવાત્માના કલ્યાણને માટે સર્વાવતારી ભગવાન શ્રી સ્વામિનારાયણે આ પૃથ્વી ઉપર મનુષ્યદેહ ધારણ કરી સત્સંગના માધ્યમથી મોક્ષપદની પ્રાપ્તિ કરાવે એવો દિવ્ય સંપ્રદાય આ ભક્તજનોને પ્રદાન કર્યો છે. જ્યાં સુધી સૂર્ય-ચંદ્ર તપશે ત્યાં સુધી આ દિવ્ય સત્સંગની જ્યોત હંમેશા ઝળહળતી રહેશે એમાં કોઈ શંકાને સ્થાન નથી. કોઈ દ્વેષી હોય તે પોતાના દ્વેષભાવે કરીને, સંગે કરીને આવા પવિત્ર કાર્યોમાં અનેક વિક્ષેપો કરવાના પ્રયત્ન કરે પણ ધાર્યું તો ધણીનું થાય છે.

(તા. ૨૬-૧૨-૨૦૧૦ સવારે)

ભગવાનનો અવતાર સદ્ધર્મ સંસ્થાપન માટે જ થાય છે...

આ પૃથ્વીને વિષે ભગવાન જ્યારે જ્યારે અવતાર ધારણ કરે છે ત્યારે ત્યારે ધર્મ અને મર્યાદાઓનું સંસ્થાપન કરે છે. ક્યાંક પરમાત્માને જરૂર જણાય તો ધર્મના રક્ષણને અર્થે પોતાના ઐશ્વર્ય પ્રતાપ બતાવીને કાંઈક મર્યાદાનું ઉલ્લંઘન કરતા હોય તેમ મનુષ્યભાવે જણાતું હોય, પરંતુ જો દિવ્ય દષ્ટિએ એને સમજવા તથા જાણવા પ્રયત્ન કરીએ તો ધર્મના રક્ષણ માટે જ ભગવાને કરેલા કાર્યને મર્યાદાનો લોપ ક્યારેય ન કહી શકાય. ભગવાન શ્રીહરિના પ્રાગટ્યનો સંકલ્પ એ સદ્ધર્મ સ્થાપનનો સંકલ્પ છે. શ્રીજીમહારાજે અગિયાર વર્ષની કુમળીવયે ગૃહત્યાગ કર્યો તે પણ કેવળ સદ્ધર્મ સ્થાપનને અર્થે છે.

આપણને એમ થાય કે બદ્રિનાથમાં જ્યારે મહાપ્રભુ શ્રી નીલકંઠ વર્ણી પાસે ચારે યુગ મૂર્તિમાન સ્વરૂપે આવ્યા ત્યારે ભગવાન શ્રીહરિએ એમની સમક્ષ પણ સદ્ધર્મ સ્થાપનનો પોતાનો સંકલ્પ પ્રગટ કર્યો છે ત્યારે આપણને મનમાં એમ વિચાર થાય કે ભગવાનને સદ્ધર્મ સ્થાપનનો જ વિચાર હતો. ભગવાન શ્રીહરિના સંકલ્પથી જ ઉદ્ભવજી ગુરુ રામાનંદ સ્વામીરૂપે પ્રગટ્યા અને મહાપ્રભુ શ્રી સહજાનંદ સ્વામીને પોતાની ધર્મધુરા સોંપવાનો વિચાર પ્રગટ કર્યો ત્યારે શ્રીજીમહારાજે આનાકાની કેમ કરી ? જો મહારાજને સદ્ધર્મ સ્થાપન કરવો જ હતો તો પછી સદ્ધર્મની સ્થાપના કરવા માટે એક ધુરાને વહન કરવી ખૂબ જરૂરી હોય છે.

પોતાના ઐશ્વર્ય-પ્રતાપના દર્શન કરાવી ભગવાન શ્રીહરિ કદાચ હજારો મુમુક્ષુઓને પોતાની તરફ આકર્ષી શકે, પરંતુ જે ભારતીય સનાતન વેદિક ધર્મની પ્રણાલિકા છે તેની જીવાત્માને પોતાનો શરણાગત કરવા માટે સંપ્રદાયની આધારરૂપે જરૂર પડે છે. એ આધારનો જ્યારે સ્થંભ રોપવાનો પ્રશ્ન આવ્યો ત્યારે ભગવાન શ્રીહરિ આવું ચરિત્ર શા માટે કર્યું હશે ? પરંતુ ભગવાન આ ચરિત્રના માધ્યમથી આપણી સમક્ષ એવું ચિત્ર પ્રતિપાદિત કરીને મૂકે છે કે, સંસારમાં મોટપ સ્થાનથી નથી પ્રાપ્ત થતી. ભગવાન શ્રીહરિનો સંકલ્પ તો અતિ

વિશાળ છે પણ કદાચ સ્થાને કરીને એ કાર્ય સંપન્ન થાય એમાં અતિશયોક્તિ નથી. પરંતુ જ્યારે સ્થાન મોહના રૂપમાં બંધન કરવા આવે ત્યારે જે મૂળ હેતુ છે તે હેતુ ચૂકાઈ જાય છે એટલા માટે શ્રીજીમહારાજે આશ્રિતજનોને બોધ આપવા માટે આ દિવ્ય ચરિત્ર કયું છે અને ગુરુવર્ય શ્રી રામાનંદ સ્વામીને ધર્મધુરા સ્વીકારવા માટે આનાકાની કરી છે.

આ ચરિત્રથી આપણે એ સમજવાનું છે કે, કોઈપણ ધર્મનું સ્થાન એ કલ્યાણનો માર્ગ મૂકી માન અને વૈભવના માર્ગ પાછળ દોટ મૂકવાનો પ્રયત્ન કરે છે પછી એ ચાહે કોઈપણ સંપ્રદાય યા વૈદિક સનાતન ધર્મની પરંપરા હોય પણ માયાના યોગે કરીને બંધન કરે એવું હોય તો એને વિષ જેવું જાણવું. એવો બોધ આપવા માટે જ ભગવાન શ્રીહરિએ આ ચરિત્ર કરીને સમજાવ્યું. રામાનંદ સ્વામીએ પોતાની વિદ્વત્તાથી શ્રીજીમહારાજને બહુ સમજાવવા પ્રયત્ન કર્યો, પરંતુ માનવ હોય તે માને ભગવાન ન માને. પછી રામાનંદ સ્વામીએ બુદ્ધિથી ભગવાન શ્રીહરિને ન સમજાવતા, પછી જ્યારે છેવટે શરણાગતિ સ્વીકારી લીધી એટલે શ્રીજીમહારાજે પણ ગુરુ-શિષ્યની જે આપણી આર્યસંસ્કૃતિની મર્યાદા છે તેને પણ જાળવી છે.

મહામંત્ર મહોત્સવની દિવ્યતા

પ.પૂ. લાલજી મહારાજશ્રીના શ્રીમુખે...

આ ગઢપુરની ભૂમિ જ એવી છે કે, અહિં જે સંકલ્પ કરો તે સિદ્ધ થાય છે. અમે તો અહિં દરબારગઢમાં ફક્ત ૧૦૦ કરોડ મંત્રલેખન કરવાનો સંકલ્પ કર્યો હતો. આજે ૩૬૫ કરોડ મંત્રલેખનનું વિશાળ સ્વરૂપ લઈ આ મહોત્સવના રૂપમાં આપણે માણી રહ્યા છીએ. આજે આજ ભૂમિમાં યજ્ઞનારાયણની સાક્ષીએ અહિં લક્ષ્મીવાડીમાં ભગવાન શ્રી સ્વામિનારાયણનો પંચભૂતનું શ્રીવિગ્રહ જ્યાં બિરાજમાન છે તેની સાક્ષીએ સવારે યજ્ઞશાળામાં સંતોએ (એક - બીજા મહોત્સવનો પણ) સંકલ્પ કર્યો છે. અને આ સત્સંગના કાર્યોમાં ‘હું હજુ ક્યારેય થાક્યો નથી અને મારી યાત્રા થાંભી પણ નથી...’ અમોને કંઠી બાંધી


પ.પૂ. ધ.ધુ. આચાર્ય શ્રી આનંદપ્રસાદજી મહારાજે, ગુરુમંત્ર આપ્યો પ.પૂ. આચાર્ય શ્રી નરેન્દ્રપ્રસાદજી મહારાજે અને અમોને શિક્ષા-દિક્ષા આપી પ.પૂ. આચાર્ય શ્રી અજેન્દ્રપ્રસાદજી મહારાજે - આ ત્રણેય મહાપુરુષોના જીવનના આદર્શો અમારા જીવનમાં ગ્રહણ કર્યા છે. પ.પૂ. આચાર્ય શ્રી નરેન્દ્રપ્રસાદજી મહારાજ હંમેશા એમ કહેતા કે, ‘હું તો જ્યાં સુધી જીવું છું ત્યાં સુધી તો ભજન કરાવીશ, પણ હું ધામમાં ગયા પછી મારા હાડકાં પણ ભજન કરાવશે.’ આ સૂત્ર અમારા હૃદયમાં કંડારાઈ ગયું છે. અમો તો શ્રીહરિકૃષ્ણ મહારાજને હંમેશા પ્રાર્થના કરીએ છીએ કે, એકેએક હરિભક્તોના ઘેરે-ઘેરે જવું છે, એકેએક મુમુક્ષુને ગોતવા છે અને એને ભગવાન શ્રી સ્વામિનારાયણ સ્થાપિત આ દિવ્ય સંપ્રદાયના આશ્રિત બનાવી અક્ષરધામના અધિકારી બનાવવા છે. આજ અમારા જીવનનો ધ્યેય અને સંકલ્પ રહ્યો છે. અને તમે બધાજ જો અમોને આવી રીતે સાથ આપતા રહેશો તો હું વિશ્વાસ આપું છું કે ભગવાન શ્રી સ્વામિનારાયણે આ સંકલ્પને ૧૦૦ કરોડથી ૩૬૫ કરોડ સુધી પહોંચાડ્યો છે. પરંતુ આજે અમોએ ૭૩૦ કરોડ મંત્રલેખન કરવાનો સંકલ્પ આજે કર્યો છે, પરંતુ મને વિશ્વાસ છે કે ભગવાન શ્રીહરિ આ સંકલ્પને પણ એક અબજ સુધી પહોંચાડશે.

આ મહોત્સવનો માહોલ જોતા એમ લાગે છે કે, મહોત્સવના દર્શન કરવા અને મહોત્સવનો લાભ લેવા હરિભક્તો તો આવે જ છે. પરંતુ દેવતાઓ પણ હરિભક્તોના સ્વરૂપ ધારણ કરીને આ સભાના, આ મહોત્સવના દર્શન કરવા આવ્યા હશે, તો જ આટલી ભીડ થાય. આ વાતને અતિશયોક્તિ ન માનશો કારણ કે આજે અક્ષરધામના અધિપતિ પૂર્ણ પુરુષોત્તમનારાયણ, બંને દેશની ગાદિની આચાર્ય પરંપરાના તમામ આચાર્યશ્રીઓ, પાંચસો પરમહંસો તથા ત્યારપછીના દિક્ષીત નંદસંતોની પરંપરાના તમામ સંતો આ મહોત્સવમાં હાજરાહજૂર ઉપસ્થિત છે, છે ને છે. આ એનો પ્રતિસાદ આપણે માણી રહ્યા છીએ. આ બધી સ્મૃતિને આપણા હૃદયમાં કંડારવાનો આ અવસર છે.

(તા. ૨૬-૧૨-૨૦૧૦ બપોરે)

“અમો તો શ્રીહરિકૃષ્ણ મહારાજને હંમેશા પ્રાર્થના કરીએ છીએ કે, એકેએક હરિભક્તોના ઘેરે-ઘેરે જવું છે, એકેએક મુમુક્ષુને ગોતવા છે અને એને ભગવાન શ્રી સ્વામિનારાયણ સ્થાપિત આ દિવ્ય સંપ્રદાયના આશ્રિત બનાવી અક્ષરધામના અધિકારી બનાવવા છે. આજ અમારા જીવનનો ધ્યેય અને સંકલ્પ છે.”





આપણી ઓળખાણનું નામ 'શ્રી સ્વામિનારાયણ' મહામંત્ર...

કોઈપણ વ્યક્તિ કે પદાર્થની જ્યાં સુધી આપણને ઓળખાણ નથી થતી ત્યાં સુધી આપણને તેની મહત્તા નથી સમજાતી. માટે પદાર્થને સમજવા માટે એની કિંમત જેટલી મહત્ત્વની છે એના કરતા તેની ઓળખાણ વધુ મહત્ત્વની છે.

શાસ્ત્રોમાં કહે છે : 'જેના રોમ સુછિદ્રમાં અણુસમા બ્રહ્માંડ કોટિ ફરે...' જેના એક એક રોમમાં અનંત કરોડો બ્રહ્માંડો અણુની જેમ ઉડતા ફરે, એ અનંતકોટિ બ્રહ્માંડોમાં જે કાંઈ જીવો છે, જે કાંઈ તત્ત્વો છે તે તત્ત્વોને જે નથી સમજાણું તે ભગવાન શ્રીહરિની કૃપાથી આપણને ઓળખાયું છે. આજે કોઈ અમને પૂછે કે તમે કોના વંશજ ? તો કહીએ કે, ભગવાન શ્રી સ્વામિનારાયણના વંશજ. આ સંતોને કોઈ પૂછે કે કોના સાધુ ? તો કહે કે, ભગવાન શ્રી સ્વામિનારાયણના સાધુ. કોઈ હરિભક્તને કોઈ પૂછે કે કોના સત્સંગી - કોના ભક્ત ? તો કહે, ભગવાન શ્રી સ્વામિનારાયણના ભક્ત. તો આજે તમારી અને અમારી ઓળખાણનું નામ 'શ્રી સ્વામિનારાયણ' મહામંત્ર છે.

જે મહામંત્ર આજથી ૨૦૯ વર્ષ પૂર્વે શ્રીજીમહારાજે પ્રદાન કર્યો છે. અને ત્યારપછી હજારો, લાખો ને કરોડો જીવાત્માઓએ આ મંત્રનો જાપ કર્યો હશે, પરંતુ આ મહામંત્રનો અર્થ જાણ્યા વિના કે મહિમા સમજ્યા વિના જાપ કર્યો હશે તેથી તેનું યથાર્થ ફળ પ્રાપ્ત થતું ન હતું. પરંતુ આજે એ વાતનો આનંદ છે કે, લાખોની સંખ્યામાં આવેલા આ ભક્તોએ 'શ્રી સ્વામિનારાયણ' મહામંત્રનો અર્થ સમજી, યથાર્થ સ્વરૂપનો મહિમા સમજી આ મહોત્સવમાં ઉપસ્થિત થયા છે. માટે મહિમાએ સહિત ભક્તિના અંગને આજે પુષ્ટિ મળે છે.

(તા. ૨૭-૧૨-૨૦૧૦ સવારે)

છાંડી કે શ્રીકૃષ્ણદેવ ઔર કી જો કરું સેવ,
કાટી ડારો કર મેરો તીખી તરવાર સે...

'હરિસ છે જ બહુ મીઠો...' ભગવાનના ગુણાનુવાદ ગાવા ને સાંભળવા એજ મનુષ્યજીવનનો અમૂલ્ય લ્હાવો છે. શાસ્ત્રકારો એમ કહે છે કે, જ્યાં ભગવાનની કથા થતી હોય ત્યાં દેવતાઓ પણ વિધવિધ સ્વરૂપ ધારણ કરીને કથાશ્રવણ માટે આવતા હોય છે. અરે ! પરમાત્મા ક્યારેક કોઈ દેવ ઉપર પ્રસન્ન થઈને માંગવાનું કહે ત્યારે દેવતાઓ પણ ફરી ફરીને ભગવાન પાસે માંગણી કરે કે, "હે મહારાજ ! તમે જો કૃપા કરો તો અમને ભરતખંડ-ભારતવર્ષમાં જન્મ આપો કે જેથી તમારા ચરિત્રો સાંભળવાની અમને તક મળે." દેવતાઓને પણ દુર્લભ એવો દિવ્ય લાભ આપણને આ મહોત્સવના માધ્યમથી આપણને મળ્યો છે.

ભગવાન શ્રી સ્વામિનારાયણે આ પૃથ્વીને વિષે જ આ દિવ્ય સંપ્રદાયની સ્થાપના કરી એમાં શ્રીજીમહારાજે સમજણનો બહુ મહિમા બતાવ્યો છે. વડતાલ પ્રકરણના ૨૦માં વચનામૃતમાં ભગવાન શ્રીહરિ કહે છે :- "આ સત્સંગમાં ત્યાગી-ગુહી, અમીર-તવંગર, નાનો-મોટો, કુશાચ્ર બુદ્ધિવાળો, જાડી બુદ્ધિવાળો એનો કોઈ મેળ નથી પણ જેની સમજણ મોટી, જેણે ભગવાનને સર્વોપરી જાણ્યા, ભગવાનને રાજી કરતા જે શીખી ગયો એ જ મોટો છે. બાકી આ લોકની મોટપ

કોઈ કામ આવતી નથી. આ ભગવાન શ્રી સ્વામિનારાયણનો સિદ્ધાંત છે. પરમાત્મા આ જીવાત્મા પાસે કેવા ચારિત્ર્યની કે કેવા જીવનની અપેક્ષા રાખે છે ? એ આ મહોત્સવ, આ કથાના માધ્યમથી આપણને શીખવા મળે છે. આજે શ્રીજીમહારાજની લોજમાં આગમનની કથા અને મુક્તાનંદ સ્વામીના મેળાપની કથા સાંભળી. મુક્તાનંદ સ્વામીના જીવનની નોંધ લેતા ભગવાન શ્રી સ્વામિનારાયણ પણ વચનામૃતમાં કહે છે :

“...મુક્તાનંદ સ્વામીને અમે પ્રથમ લોજપુરમાં દીઠા હતા અને જેવી શ્રદ્ધા ને ભગવાનનું માહાત્મ્ય હતું તેવું ને તેવું જ આજ દિવસ સુધી નવું ને નવું છે, પણ ગૌણ પડ્યું નથી...” (વચ. સા. ૩)

“...જ્યારે એવા ભૂંડા ઘાટ થવા માંડે ત્યારે ધ્યાનને પડ્યું મૂકીને જીભે કરીને ઉચ્ચ સ્વરે નિર્લજ્જ થઈને તાળી વજારીને ‘સ્વામિનારાયણ સ્વામિનારાયણ’ ભજન કરવું અને હે દીનબંધો ! હે દયાસિંધો ! એવી રીતે ભગવાનની પ્રાર્થના કરવી તથા ભગવાનનાં સંત જે મુક્તાનંદ સ્વામી જેવા મોટા હોય તેનાં નામ લઈને તેની પ્રાર્થના કરવી તો ઘાટ સર્વે ટળી જાય ને નિરાંત થાય પણ એ વિના બીજો એવો ઘાટ ટાળ્યાનો ઉપાય નથી...” (વચ. લો. ૬)

“...અને વાણી ચંચળ હોય તો એમ ટળે જે, મુક્તાનંદ સ્વામી જેવા વાર્તા કરતાં હોય તથા કથા વાંચતા હોય, તે વચમાં પોતે હડાપણ કરીને બોલવું નહિ અને જો વચમાં બોલાઈ જાય તો પંચવીસ માળા ફેરવવી, તો વાણીની ચંચળતા ટળી જાય...” (વચ. લો. ૬)

“...અને ભગવાનનો તો યથાર્થ નિશ્ચય હોય તો પણ જો પંચવિષયનો અત્યંત અભાવ ન થઈ ગયો હોય ને તેની આસક્તિ હોય ને તે વિષયનું મુક્તાનંદ સ્વામી જેવા ખંડન કરે તો તેનું માથું શસ્ત્રે કરીને મુકાવી દે એવો દ્રોહ કરે...” (વચ. લો. ૧૭)

“...અમને સ્વપ્ન થયું જે, અમે ગોલોકમાં ગયા, ત્યાં ભગવાનના અનંત પાર્ષદ દીઠા. તેમાં કેટલાક તો ભગવાનની સેવામાં રહ્યા છે તે તો સ્થિર સરખા જણાયા અને કેટલાક તો પરમેશ્વરના કીર્તન ગાય છે તે કીર્તન પણ મુક્તાનંદ સ્વામી ને બ્રહ્માનંદ સ્વામીનાં ગાય છે...” (વચ. મ. ૧૮)

“...એવા દાસત્વ ભક્તિવાળા તો આજ ગોપાળાનંદ સ્વામી છે અને બીજા મુક્તાનંદ સ્વામી છે...” (વચ. મ. ૬૨)

“...મુક્તાનંદ સ્વામીને અમારી પ્રસન્નતા કરવી તથા અમારો વિશ્વાસ એ અંગ...” (વચ. અંત્ય. ૨૪)

“...અમારો પ્રથમ ત્યાગી સ્વભાવ હતો પણ જો શ્રી રામાનંદ સ્વામીના દર્શનનો ખપ હતો તો મુક્તાનંદ સ્વામીની આજ્ઞાને અનુસારે વત્યા પણ અમારા મનનું ગમતું કાંઈ ન કર્યું...” (વચ. અંત્ય. ૨૭)

આમ, ખુદ ભગવાન શ્રી સ્વામિનારાયણે મુમુક્ષુ જીવાત્માઓને ઉપદેશ આપવા માટે સદ્. મુક્તાનંદ સ્વામીને આદર્શબનાવીને તેમના નિર્દોષ દાસત્વ જીવનથી પ્રેરાઈને રફર વચનામૃતમાં સામાન્યતઃ લગભગ ૨૧ વાર તેમને યાદ કર્યા છે.

જેવો મુક્તાનંદ સ્વામીને ચડતોને ચડતો રંગ હતો તેવો આપણા જીવનમાં સત્સંગનો ઉત્તરોત્તર રંગ કેવો હોવો જોઈએ ? ઊર્ધ્વગતિનો કે અધોગતિનો ? એ આપણે વિચારવાનું છે. શ્રીજીમહારાજના સ્વધામગમન પછી ઘણાને એવો વિલાપ થયો કે મહારાજ અમને મૂકીને જતા રહ્યા. ત્યારે ભગવાન શ્રીહરિએ કહ્યું કે, અમો પ્રગટ થઈને અનેક પરચા પૂર્યા છે છતાં પણ અમને તમે નાશવંત ને મરેલા જાણ્યા ? કહેવાનો ભાવાર્થ એ છે કે, પોતાની બુદ્ધિને એક બાજુ પર મૂકીને ભગવાનની આજ્ઞામાં તત્પર રહેવું. માટે જ શ્રીજીમહારાજે સ.ગુ. શ્રી મુક્તાનંદ સ્વામીને બિરદાવ્યા.

મહાપ્રભુ શ્રી નીલકંઠ વર્ણી વન વિચરણ કરતા કરતા લોજમાં પધાર્યા ત્યારે ભગવાનના પરબ્રહ્મ તત્વને ઓળખવાની શક્તિ કદાચ ન હતી, પરંતુ એટલું ચોક્કસ છે કે, મુક્તાનંદ સ્વામીને મોક્ષનો ખપ હતો. શ્રીજીમહારાજના વર્ણી સ્વરૂપમાં કાંઈક દિવ્યપણું જાણ્યું એટલે સ્વામી વર્ણીને પોતાના આશ્રમમાં તેડી ગયા છે. સદ્ગુરુવર્ય રામાનંદ સ્વામી પાસેથી જે થોડું ઘણું જ્ઞાન મેળવેલું હતું તે જ્ઞાનનો, તે બુદ્ધિનો મુક્તાનંદ સ્વામીએ ઉપયોગ કર્યો. તેથી શ્રીજીમહારાજ પરબ્રહ્મ છે એમ જાણી શક્યા ન હતા. પરંતુ દિવ્યભાવ તો અવશ્ય જાણ્યો હતો. એટલે તો ભગવાનની નજીક આવ્યા હતા. પછી જ્યારે રામાનંદ સ્વામીએ પત્ર લખ્યો ત્યારે સ્વામીને આદેશ કર્યો કે, આ વર્ણી કોઈ સામાન્ય પુરુષ નથી માટે તેમની પાસેથી તમે યોગકળા શીખજો ને તેમના ગમતામાં સદુ રહેજો. હજુ ભગવાન શ્રીહરિને ગાદી નથી સોંપી પણ રામાનંદ સ્વામીની આજ્ઞામાં વિશ્વાસ રાખીને મુક્તાનંદ સ્વામી શ્રીજીમહારાજને થોડા સમર્પિત થયા. પોતે શ્રીજીમહારાજ કરતા ઉંમરમાં મોટા હતા અને સંતમંડળમાં પણ અગ્રગણ્ય હતા. પરંતુ શ્રીજીમહારાજમાં કાંઈક દિવ્યભાવ જોયો એટલે મહારાજની રચિ જાણીને તેમના ગમતામાં રહેવા લાગ્યા. અને ભગવાન શ્રીહરિની આજ્ઞાથી ગોખલો બૂચો ને સ્ત્રી-પુરુષની સભા અલગ કરાવી.

હજુ આનાથી આગળ જ્યારે રામાનંદ સ્વામીના પોતે ઉત્તરાધિકારી હોવા છતાંય રામાનંદ સ્વામીએ જ્યારે શ્રીજીમહારાજની વરણી પોતાના ઉત્તરાધિકારી તરીકેની કરી છે ત્યારે ભગવાન શ્રીહરિની ગુરુ તરીકેની એ યોગ્યતાને પારખી, ધર્મની ધુરા વહન કરી શકે એવી યોગ્યતા જોઈને

અનુસંધાન પેજ - ૨૬ પર...



ફેબ્રુઆરી
૨૦૧૧

૧૭ ચિંતન શ્રી સ્વામિનારાયણ

ભગવાનની આજ્ઞા પ્રમાણે વર્તે તેનાથી ભગવાન જરાય છેટા નથી...

સત્સંગમાં આવ્યા પછી જીવાત્માએ ઘણી બધી બાબતો શીખવાની હોય છે. વ્યક્તિ જેવો છે એવોને એવો રહેવા જો પ્રયત્ન કરે તો એના માટે સત્સંગમાં ટકવું ઘણું મુશ્કેલ છે. શ્રીજીમહારાજે પ્રથમ પ્રકરણના ૧૮માં વચનામૃતમાં કહે છે : “સત્સંગ મોર તો ગમે તેવો કુપાત્ર જીવ હોય તોય તેને નિયમ ધરાવીને સત્સંગ લેવો પણ સત્સંગમાં આવ્યા પછી કુપાત્રપણું રાખે તો બાઈ અથવા ભાઈ જે હોય તેને સત્સંગ બહાર કાઢી મેલવો અને જો ન કાઢે તો એમાંથી ઝાઝું ભુંડુ થાય, જેમ ‘જે આંગળીને સર્પે કરડી હોય અથવા કિડિયારાનો રોગ થયો હોય અને તેટલું અંગ જો તુરત કાપી નાખે તો પંડે કુશળ રહે, ને તેનો લોભ કરે તો ઝાઝો બીગાડ થાય’ તેમ જે કુપાત્ર જીવ જણાય તેનો તત્કાળ ત્યાગ કરજ્યો. અને આ અમારું વચન છે તે ભલા થઈને સર્વે જરૂર રાખજ્યો, તો જાણીએ તમે અમારી સર્વે સેવા કરી અને અમે પણ તમને સર્વેને આશીર્વાદ દઈશું અને તમો ઉપર ઘણા પ્રસન્ન થઈશું, કાં જે તમે અમારો દાખડો સુફળ કર્યો અને ભગવાનનું ધામ છે ત્યાં આપણ સર્વે ભેળા રહીશું.”

આજે આ વાત આપણને એક સૂચક બતાવે છે કે સત્સંગમાં આવ્યા પહેલા જીવાત્માનું જીવન કે વર્તન કદાચ કંઈક જુદી પ્રકારનું ભલે હોય પણ જે દિવસથી પૂર્ણ પુરુષોત્તમનારાયણ ભગવાન શ્રી સ્વામિનારાયણની ઓળખાણ થાય તે દિવસથી જીવાત્માને કેવું જીવન જીવવું જોઈએ એનું જો કોઈ તાદૃશ્ય પ્રમાણ આપવું હોય તો આપણે શ્રીજીમહારાજના પરમભક્તરાજ ‘દાદાખાચર’ને પ્રમાણભૂત ગણી શકીએ છીએ. માત્ર દાદાખાચર જ ભગવાન શ્રીહરિની ખૂબ નિકટ હતા એવું નથી પણ જેણે જેણે ભગવાનની આજ્ઞામાં પોતાનું જીવન સમર્પિત કર્યું એવા તમામ ભક્તો ભગવાનને ઘણા વ્હાલા હતા. પરંતુ એના કરતા વિશેષ આપણે દાદાખાચરને જો વખાણતા હોઈએ તો એની પાછળનું તાત્પર્ય શ્રીજીમહારાજ સ્વયં ગઢડા અંત્ય પ્રકરણના ૨૪માં વચનામૃતમાં કહે છે : “દાદાખાચર અને તેમના ઘરના માણસોને અમને રાખ્યાનો ખપ છે તો એ પોતાનું ગમતું મૂકીને અમારા ગમતામાં વર્તે છે.” માટે ગઢડું અમને અમારું જણાય છે. આ વાત આપણા જીવનમાં ખરેખર એક પ્રકાશનો પૂંજ ફેલાવે છે કે, ભગવાનને આપણા હૃદયમાં રાખવા હોય, જો ભગવાનને હંમેશા આપણી સાથે રાખવા હોય તો એક ભક્ત તરીકે આપણે આપણા મનનું ધાર્યું મૂકીને ભગવાન શ્રીહરિની આજ્ઞામાં વર્તતા થઈશું ત્યારે ભગવાન જરાય દૂર રહેવાના નથી. જેને ભગવાનને સમર્પિત થઈને જીવતા આવડે છે, જેને ભગવાનની આજ્ઞા, શિક્ષાપત્રીના વચનો પ્રમાણે જીવતા આવડે છે એના અંતઃકરણથી ભગવાન જરાય છેટા નથી.

(તા. ૨૮-૧૨-૨૦૧૦ સવારે)

જગત નાશવંત છે, જો સાચું સુખ જોઈતું હોય તો અવિનાશીનું ભજન કરો...

દિવ્ય અમૃતવાણી

આ મહોત્સવનું નિર્માણ જીવનમાં ધર્મ અને ભક્તિનું બળ વધે અને પામર જીવાત્મા પરબ્રહ્મ પરમાત્મા સુધી પહોંચે એવા શુભ સંકલ્પથી કરવામાં આવેલું છે. ભારતીય વૈદિક સનાતન પરંપરા, વૈદિક સનાતન સંસ્કૃતિ એ પરબ્રહ્મ પુરુષોત્તમનારાયણના પ્રકાશથી પ્રકાશિત છે. અને એ પ્રકાશને જન-જન સુધી પહોંચાડવાનું જો કાર્ય થતું હોય તો એ સનાતન વૈદિક ધર્મની પરંપરા જે વૈષ્ણવ પરંપરા, રામાનંદ પરંપરા, નિમ્બાર્ક પરંપરા આદિ અનેક જે સનાતન પ્રચલિત પરંપરાઓ છે, એ તમામ પરંપરાઓનો સ્ત્રોત આજે ગઢપુરમાં એકત્રિત થયો છે એનો અમને ખૂબ આનંદ છે.

આપણી સંસ્કૃતિ આપણને એ શીખવે છે કે, ‘મોર પીંછે રળિયામણો’ મોરની સુંદરતા એના પીંછાઓથી વધે છે. આજે ભારતીય સનાતન વૈદિક પરંપરાની સંસ્કૃતિને રળિયામણી જોવી હોય તો આ પીંછાઓ જે લાગેલા છે તેનાથી એની અભિવૃદ્ધિ થઈ રહી છે. ભગવાન શ્રી સ્વામિનારાયણના વંશમાં ધર્મકુળ પરિવારમાં અમને જન્મ મળ્યો ને જ્યારથી સમજણ થયા ત્યારથી અમે એકજ વાત અમારા ગુરુજનો પૂર્વઆચાર્યશ્રીઓ, અમારા વડિલો પાસેથી સાંભળી છે કે જગત નાશવંત છે, જગતને જે સ્થિતિ, માન, પદાર્થ, મોટપ આ તમામ નાશવંત છે. જો સાચું સુખ જોઈતું હોય તો અવિનાશીનું ભજન કરો. અને ભજન કરવું એટલું જ નહિ, પરંતુ તમારા યોગમાં આવે તે ભક્તોને પણ ભજન કરાવવું. ભગવાન શ્રીહરિ કહે છે : “કોઈને ભગવાને ઘન આપ્યું છે તે ધન જો ધર્મને અર્થે, સત્કાર્યમાં ન વપરાય તો તે ધન વૃથા છે. કોઈને ભગવાને શક્તિ આપી છે અને કોઈ અબળાની આબરુ લૂંટાતી હોય કે ધર્મની હાનિ થતી હોય ત્યાં જો તે શક્તિનું પ્રદર્શન ન કરો તો તે શક્તિ પણ વૃથા છે.” તે જ રીતે આપણને મળેલું પરબ્રહ્મ પરમાત્મા તત્ત્વનું જ્ઞાન જો આપણે બીજાને ન આપીએ તો એ જ્ઞાન વ્યર્થ છે. માટે અમે જ્યારથી સમજણ થયા ને ભગવાનને અમે જેવા જાણ્યા છે, જેવા ઓળખ્યા છે તેવા અમારા ભક્તોને ઓળખાવવાની અમારી તમન્ના છે. અને એ કાર્ય અમે સત્સંગના એક સેવક તરીકે, ભગવાન શ્રીહરિના એક દાસ તરીકે, એમના દિકરા તરીકે કરીએ છીએ. કારણ કે રાષ્ટ્રને ચલાવવાની જવાબદારી જેટલી રાજ્યસભા કે વિધાનસભાની છે એનાંથીયે વિશેષ જવાબદારી આ ધર્મસભાની છે. રાજ્યસભા પર બેઠેલ વ્યક્તિઓ કાંઈક નિર્માણ કરે અથવા કાંઈક ખંડન કરે તો એ ભૌતિક પદાર્થનું કરે છે. જ્યારે આ ધર્મસભામાં બેઠેલો સમાજ આપણા આત્માને જગાડી બેઠો કરે છે ને મંડન કરે છે તો આપણા આત્માનું પરમાત્મા સાથે કરે છે. ને ખંડન કરે છે તો આપણા આત્માનું માયા સાથેનું કરે છે. આ માયાના આવરણોને તોડી પરબ્રહ્મ પરમાત્મા સુધી પહોંચવાનો માર્ગ આ વિવિધ સંપ્રદાયોના માધ્યમથી આ સમાજ કરે છે.

(તા. ૨૮-૧૨-૨૦૧૦ બપોરે)



ફેબ્રુઆરી
૨૦૧૧

૧૯ ચિંતન

મહામંત્રના લેખનકાર્યથી આપણા મનની અપવિત્રતા દૂર થાય છે...

ભગવાને ભક્તોને ભગવાનપણાની જે પ્રતીતિ કરાવી એ પ્રતીતિને મહોત્સવના સ્વરૂપમાં વર્ણન કરવું હોય, એ ભક્તોના કોડ પૂરા કરવા હોય તો આવા મહોત્સવો એના માટે બહુજ જરૂરી બને છે. જે જે ભક્તોને ભગવાને સંપત્તિ આપી છે, સન્મતિ આપી છે તે તે ભક્તોને આવું મહોત્સવરૂપી કોઈક માધ્યમ અને આવું કોઈ સ્થાન પ્રાપ્ત ન થાય તો એ વ્યક્તિ પોતાના બળે પોતાના અંતરના ભાવને વ્યક્ત (પ્રગટ) ક્યારેય ન કરી શકે.

(તા. ૨૯-૧૨-૨૦૧૦ સવારે)

શાસ્ત્રોમાં મહામંત્રનો મહિમા બતાવ્યો છે કે, આ મહામંત્ર ક્યારેય અપવિત્ર નથી થતો. વેદના કોઈ મંત્ર હોય, કોઈ વેદની શ્રુતિ હોય તો તેનો જપ કરવાની અમુક મર્યાદાઓ નક્કી કરવામાં આવી છે. પરંતુ ‘શ્રી સ્વામિનારાયણ’ મહામંત્ર એ એવો મહામંત્ર છે કે જેને પવિત્રદેહે, અપવિત્રદેહે કોઈપણ કાળ કે કોઈપણ સ્થિતિમાં આ મંત્રનો જપ કરીએ તો જેમ અગ્નિના સ્પર્શથી અપવિત્ર વસ્તુ પવિત્ર બને છે પણ અગ્નિ ક્યારેય અપવિત્ર નથી બનતો તેમ આ મહામંત્રના જપથી, મહામંત્રના લેખનકાર્યથી આપણા અપવિત્ર મન અથવા મનમાં રહેલી અપવિત્રતા દૂર થાય છે પણ જે આ મહામંત્ર છે તે પવિત્ર જ રહે છે.

જીવનમાં અનેક વખત કથાઓ સાંભળી છે, અનેક શાસ્ત્રકારોએ આ વાતને પોતાના ગ્રંથોના માધ્યમથી સમાજ સુધી પહોંચાડવા પ્રયત્ન કરેલો છે. તો એ અગત્યની વાત શું છે? શા માટે આવા પ્રસંગો વારંવાર કરવામાં આવે છે? શ્રીમદ્ સત્સંગિજીવન ગ્રંથ એકવાર સાંભળ્યો કે વચનામૃત એકવાર સાંભળ્યું કે રામાયણ, મહાભારત અથવા ભાગવત એકવાર સાંભળ્યું તો પછી ફરીવાર એને સાંભળવાની જરૂરીયાત શા માટે ઉપસ્થિત થાય છે? તો એનો ઉત્તર બહુ સરળ રીતે સમજી શકાય કે, જ્યારે ચોમેર કળીયુગનું વાતાવરણ હોય, રાગદ્વેષ-વિકાર-વ્યભિચાર આદિકના ઝંઝાવાતો જ્યારે માણસના જીવન ઉપર પોતાનો પ્રભાવ નાંખતા હોય ત્યારે એના યોગમાં આવવાથી કે એનો સંગ કરવાથી વ્યક્તિના વિચારો અને કાર્યો ઉપર એની અસર દેખાય છે. ગઢડા પ્રથમ પ્રકરણના ૨૯માં વચનામૃતમાં પણ શ્રીજીમહારાજ આ




વાતની બહુ સુંદર રીતે નોંધ લેતા કહે છે : “સારો દેશ, સારો કાળ અને રૂડો સંગ પ્રાપ્ત થાય ત્યારે જીવાત્માને મોક્ષમાર્ગમાં કોઈ વિઘ્ન આવતું નથી ને કોઈ ખામી રહેતી નથી. પરંતુ જ્યારે વિપરીત દેશ, કાળ અને સંગ પ્રાપ્ત થાય ત્યારે ભક્તોને ભક્તિમાર્ગની અંદર અનેક વિદ્વેષો આવે છે.”

ભગવાન શ્રીહરિને વચનામૃતમાં એક પ્રશ્ન પૂછવામાં આવ્યો કે, “હે મહારાજ ! સારો દેશ, સારો કાળ, સારો સંગ હોય ત્યારે તો સત્સંગની દંદતા રહે, પરંતુ જ્યારે વિપરીત દેશકાળવર્તતા હોય ત્યારે પણ મોક્ષમાર્ગમાં વિઘ્ન ન થાય એવો કોઈ ઉપાય અમને બતાવો.” કારણ કે શ્રીજમહારાજને ખબર હતી કે આ સંપ્રદાય કળિયુગમાં ચાલનારો છે. કળિયુગના વાતાવરણમાં રહીને ભક્તોએ ભક્તિમાર્ગ ઉપર ચાલવાનું છે.

અમો ઘણીવખત કહીએ છીએ કે, માણસને કોઈ હરાવતું નથી. પરંતુ એ વાત સત્ય છે કે ખરાબ સંગ થવાથી કે ભૂંડા દેશ-કાળનો યોગ થવાથી જીવાત્મા માયાની સામે હારે છે. પરંતુ એ ખરાબ સંગ કે ખરાબ દેશ-કાળની અસર જીવાત્મા ઉપર ક્યારે થાય ? જીવાત્માને પોતાના મોક્ષમાર્ગમાં સૌપ્રથમ જો કોઈ બાધારૂપ બનતું હોય તો એનો સ્વભાવ છે. વ્યક્તિને એનો સ્વભાવ જ હરાવે છે. જેવો સ્વભાવ જીવાત્મા કેળવે છે, જેવી પ્રકૃતિ એ કેળવે છે તે સ્વભાવ અને પ્રકૃતિ જીવાત્માને એવી દિશા તરફ પ્રેરે છે. આપણે એમ કહીએ કે ખરાબ સંગ થવાથી જીવાત્મા સત્સંગમાંથી પડી ગયો. પણ પ્રશ્ન એ છે કે, તમને એવા વ્યક્તિ સાથે પ્રીતિ કેમ બંધાણી ? એની સાથે મિત્રતા કેમ થઈ ? જો તમારામાં એવા ગુણ અને વિચારો હોય તો જ તમને ખરાબ વ્યક્તિ સાથે પ્રીતિ થશે અને મિત્રતા બંધાશે. કોઈ દિવસ આપણે જોયું નથી કે બે વિપરીત સ્વભાવ-પ્રકૃતિવાળા વ્યક્તિઓમાં પરસ્પર ગાઢ મિત્રતા કે આત્મીયતા હોય. દેશ-કાળ એવી પરિસ્થિતિ છે કે તે આપણા કાબુમાં નથી. તે કર્માધીન છે એટલે કે ભગવાન એનો નિર્ણય આપણા કર્મો પ્રમાણે આપે છે અને એવા દેશ-કાળનો યોગ પણ આપે છે. પરંતુ સંગ એ એવી બાબત છે કે જેમાં વ્યક્તિ સાવધાન થઈને વર્તી શકે છે. જો સંગ કરવામાં સાવધાની ન રાખી તો જરૂર ભક્તિમાર્ગમાં વિઘ્ન આવે છે.

(તા. ૨૯-૧૨-૨૦૧૦ બપોરે)



શ્રીજીમહારાજની ભક્તો ઉપરની કરુણા વર્ષાની કોઈ સીમા નથી...

ભગવાન શ્રી સ્વામિનારાયણે અનેક જીવાત્માના કલ્યાણને અર્થે આ પૃથ્વી ઉપર મનુષ્યતનુ ધારણ કરી અનેક પ્રકારે પોતાના ઐશ્વર્ય-પ્રતાપની ઝાંખી કરાવી, પોતાના સર્વોપરી સ્વરૂપની પ્રતીતિ કરાવી મુમુક્ષુઓને પોતાના શરણે લઈને કલ્યાણના અધિકારી બનાવ્યા છે.

આપણે ભગવાન શ્રી સ્વામિનારાયણને સર્વોપરી કેમ માનીએ છીએ ? આપણે ભગવાન શ્રીહરિને દયાળું કેમ માનીએ છીએ ? એની પાછળનું જો કોઈ કારણ હોય તો શ્રીજીમહારાજે પોતાના ભક્તો ઉપર જે કરુણાની વર્ષા કરી છે તેની કોઈ સીમા નથી. શાસ્ત્રોએ જ્યારે મર્યાદા બાંધી, વેદોમાં ભક્તિ-ઉપાસનાના જ્યારે લેખ લખાણ ત્યારે ઋષિમુનિઓએ ખૂબ સાવધાની રાખી કે તેમાં કોઈ અભદ્રતા કે કોઈ વિકૃતિ ન આવે. અને તે માટે એને નિયમોથી બાંધી દીધી. અને શાસ્ત્રોમાં જે નિયમો કે ધર્મોનું અનુમોદન કરવામાં આવ્યું છે એનું પાલન પણ થવું જોઈએ. એને પણ હું સમર્થન આપું છું, પરંતુ આ નિયમોનું બંધન કોના માટે ? એક બહુ સુંદર દૃષ્ટાંત છે કે, એક પિતા-પુત્ર ઉભા હતા. પુત્રએ જેમ એક મિત્ર પોતાના બીજા મિત્રની સાથે જેવો વ્યવહાર કરે તે રીતે પોતાના પિતાના ખભા ઉપર હાથ મૂકીને ઊભો રહ્યો. પિતાને આ ન રુચ્યું અને પુત્રને કહ્યું : “બેટા ! હું તારો મિત્ર નથી, તારે મારા ખભા ઉપર હાથ મૂકીને ન ઊભું રહેવાય.” આવો વિવેક શીખવાડ્યો. એટલે પુત્રએ પોતાના પિતાને તેનો જવાબ આપતા કહ્યું : “પિતાજી ! કથામાં એવું કહેવામાં આવે છે કે, પુત્ર યુવાન થાય એટલે પિતાએ તેની સાથે મિત્ર સમ વ્યવહાર કરવો.” ત્યારે તેના પિતાએ તેને સુંદર ઉત્તર આપતા કહ્યું : “દિકરા ! એ શાસ્ત્રમાં જે બોધ લખ્યો છે તે મારા માટે લખ્યો છે, તારા માટે નહિ.”

આ વાત બહુ રીતે સમજવાની છે. એ બોધ પિતાએ શીખવાનો છે પણ પુત્રએ એ બોધ વાંચીને કે સાંભળીને છૂટ ન લઈ લેવાય. અથવા તો તે પિતા માટેના ઉપદેશોના બોધનું પુત્રએ અનુકરણ ન કરી શકાય. કહેવાનું તાત્પર્ય એ છે કે, શાસ્ત્રોમાં ભક્તો માટે બહુ મર્યાદાઓ બાંધવામાં આવી છે. શ્રીજીમહારાજે વચનામૃતમાં પણ અનેક રીતે ઉપાસનાની મર્યાદા, ભક્તિની મર્યાદા, વ્યવહારની મર્યાદાઓ વગેરે બતાવી છે. અને એ મર્યાદાઓમાં જે રહે એજ ભક્ત તરીકે અને સત્સંગી તરીકે શોભે. મર્યાદાની બહાર જો વર્તે તો સત્સંગી તરીકે ન શોભે. પણ જેમ પિતાને પોતાના પુત્રની સાથે મિત્ર જેવો વ્યવહાર કરવાની છૂટ છે તેમ ભગવાનને પણ પોતાનો ભક્ત ગમે તેમ મર્યાદા બહાર વર્તે તો પણ કરુણા કરવાની સ્વતંત્રતા છે. એ ધારે તો પામર પતિત કે કનિષ્ઠ જીવાત્મા હોય તેનું કેવળ દૃષ્ટિપાતથી કલ્યાણ કરે. એ ભગવાનની સ્વતંત્રતા અને સામર્થ્ય છે. ભગવાન શ્રી સ્વામિનારાયણને એટલા માટે આપણે સર્વોપરી માનીએ છીએ. બીજા સંપ્રદાયોના માધ્યમથી જો આપણે જોઈએ તો ખૂબ ભક્તિ, ખૂબ જપ કરો, ખૂબ તપ કરો, ખૂબ અનુષ્ઠાન કરો, એવા વિધિવિધ પ્રકારો સાધનાના બતાવવામાં આવ્યા છે. પરંતુ આવા દયાળું ભગવાન આપણને બીજે ક્યાં મળશે. શ્રીજીમહારાજ કહે છે કે, દર્શન માત્રથી પણ મારે જીવાત્માનું કલ્યાણ કરવું. આ

શાકોત્સવ, રાસોત્સવ, ફૂલદોલોત્સવ વગેરે બધા ઉત્સવો એનું પ્રતિક છે. આપણે શાકોત્સવ કરીએ છીએ તેમાં રીંગણાની કિંમત જોતા એ સાવ હલકું શાક ગણવામાં આવે છે. પરંતુ આ ઉત્સવના માધ્યમથી એ હલકું રીંગણું પણ પરબ્રહ્મ પરમાત્માના યોગમાં આવ્યું તો એની પણ કિંમત વધી. આ ઉત્સવમાં રીંગણાનું મહત્વ નથી, પરંતુ એનાથી આપણે એ સમજવાનું છે કે, પામરમાં પામર કે પતિત જીવાત્મા હોય પણ જો એ ભગવાનના યોગમાં આવી જાય તો એ પણ અક્ષરધામનો અધિકારી બને છે. આ ભગવાન શ્રી સ્વામિનારાયણની કરુણા છે. (તા. ૩૦-૧૨-૨૦૧૦ સવારે)

શ્રી સ્વામિનારાયણ સંપ્રદાય એક જ છે, તેમાં જૂદાનો છે જ નહિ...

સર્વાવતારી ભગવાન શ્રી સ્વામિનારાયણે જ્યારે આ સંપ્રદાયની સ્થાપના કરી ત્યારે સંપ્રદાયને કદાચ અમદાવાદ, ભુજ, વડતાલ, ધોલેરા, જૂનાગઢ અને ગઢડા એવા દેશ વિભાગોમાં વહિવટી સરળતા માટે અને સુવ્યવસ્થા થઈ શકે તેમજ સંપ્રદાયના તમામ હરિભક્તોને સેવાભક્તિનો લાભ મળી શકે એટલા માટે જ વિવિધ દેશ-વિભાગમાં વહેંચ્યો છે. પરંતુ જો ભગવાન શ્રીહરિના સંબંધ સાથે આપણી જાતને સરખાવીએ અને આપણા ને એમના સંબંધના માપદંથી જો માપીએ તો આ ‘શ્રી સ્વામિનારાયણ સંપ્રદાય’ એક જ છે, શિક્ષાપત્રી એક છે, ઉપાસના-ભક્તિ પદ્ધતિ એક છે, આરતી-ચેષ્ટા-નિત્યનિયમ, વેશભૂષા, માળા-કંઠી-તિલક-ચાંદલો આદિકમાં શ્રીજીમહારાજે જૂદારો (વિભાગ) નથી કર્યો. પરંતુ કેટલાક સમયથી સ્વાર્થવશ અમૂક વ્યક્તિઓ સંપ્રદાયમાં કદાચ ક્યાંકથી પ્રવેશ કરી ચૂક્યા, એવા વ્યક્તિઓએ આ સંપ્રદાયને પોતાના સ્વાર્થ માટે પોતાના નિહિત હેતુ માટે અલગ-અલગ વાડા, વર્ગો, ખંડોમાં વિભાજીત કરી નાંખ્યો હતો.

અમે બાળપણથી આ સત્સંગને જોતા આવ્યા છીએ. પ.પૂ. ધ.ધુ. આચાર્ય શ્રી નરેન્દ્રપ્રસાદજી મહારાજશ્રી સાથે સત્સંગમાં અમે ખૂબ વિચરણ કર્યું છે. ત્યારથી અમે જોતા આવ્યા છીએ કે આ સંપ્રદાય ખૂબજ શક્તિશાળી અને સમગ્ર વિશ્વમાં ‘સર્વોપરી સંપ્રદાય’ હોવા છતાં પણ અને જેના કારણે આ સંપ્રદાય જીવિત છે એવા દિવ્ય સિદ્ધાંતો હોવા છતાં પણ સંપ્રદાય વિવિધ વિભાગોમાં વહેંચાયેલો હતો. અમે ઘણીવખત દૃષ્ટાંત આપીએ છીએ કે, માળાની કિંમત ત્યારે જ હોય કે જ્યારે તે એક સૂત્રમાં બંધાયેલી હોય. મણકા ગમે તેટલા સુંદર હોય પણ વેર-વિખેર થયેલા હોય તો તેની કોઈ કિંમત થતી નથી. અથવા તો વેર-વિખેર થયેલા માળાના મણકાને ખોબામાં રાખી તેનાથી મંત્રજાપ કરે તો તેથી કોઈ ફળપ્રાપ્તિ પણ થતી નથી. માળાનું ફળ તો ત્યારે મળે જ્યારે તે એક સૂત્રમાં ગૂંથાયેલી હોય, એમાં નિયમ પ્રમાણે ગણતરીના મણકા હોય, એના ઉપર મર્યાદાસ્પી મેર હોય, જેને વટાવીને આગળ ન જવાય. આ તમામ સિદ્ધાંતોની સાથે જો માળા ફરે તો તે માળાનું ફળ મળે છે. કાર્યની ફળશ્રુતિ ત્યાં હોય જ્યાં સિદ્ધાંતમાં રહીને કાર્ય થતું હોય. આપણા સંપ્રદાયની આટલી વિશાળ શક્તિ હોવા છતાં પણ વેર-વિખેર થયેલા સંપ્રદાયની કોઈ ફળશ્રુતિ પ્રાપ્ત ન હતી.

અમારા અંતરમાં ઘણા સમયથી એ ઈચ્છા હતી કે, શ્રી સ્વામિનારાયણ

અનુસંદાન પેજ - ૨૭ પર...



ફેબ્રુઆરી
૨૦૧૧

૨૩ ચિંતન



આ મહામંત્ર મહોત્સવના યજ્ઞના ભોક્તા શ્રીહરિદુષ્પ મહારાજ છે...

આ આંતરરાષ્ટ્રીય 'શ્રી સ્વામિનારાયણ મહામંત્ર મહોત્સવ' માત્રને માત્ર સર્વાવતારી ભગવાન શ્રી સ્વામિનારાયણની પ્રસન્નતા માટે જ ઉજવવામાં આવ્યો છે. આ મહોત્સવની સફળતાના પાયારૂપ જે તમામ સ્વયંસેવક ભાઈઓ તથા બહેનોને અમો હૃદયથી બિરદાવીએ છીએ. જેમણે રાત્રિ-દિવસ જોયા વિના, દેહના દુઃખને કે અગવડતાને પણ ગણકાર્યા વિના, ભગવાનના ભક્તોની તન-મનથી સેવા કરી છે. આ મહોત્સવના તથા યજ્ઞના કે કથાના તમામ યજમાનો, સહયજમાનોને તેમજ જેમણે આ મહોત્સવમાં કેવળ પોતાની શ્રદ્ધા અર્પણ કરી છે તેમને પણ ભગવાન શ્રીહરિ અનેકગણું પુણ્યફળ આપે તેવી શ્રીજીમહારાજના શ્રીચરણોમાં પ્રાર્થના કરી હૃદયથી આશીર્વાદ આપું છું.

સંતોએ પોતાની જવાબદારી નિભાવતા ભગવાન શ્રી સ્વામિનારાયણની દીક્ષા ચુંદડી જે ઓઢી છે તેનું ઋણ અદા કરવા માટે અને ભગવાન શ્રીહરિની પ્રસન્નતા મેળવવા માટે રાત્રિ-દિવસ જોયા વિના આ મહોત્સવને સફળ કરવા માટે ખાસ કરીને અમારા યુવાન સંતોએ જેમ અમારી જીભ વળે, જેમ અમારો વિચાર થાય તેમ અમારા સ્વપ્નને સાકાર કરવા જે જે સંતોએ અથાગ દાખડો કર્યો છે તેમને પણ હૃદયથી આશીર્વાદ આપું છું કે, તમારું બ્રહ્મતેજ વધે, તમારો વૈરાગ્ય બળવાન થાય ને ભગવાન શ્રીહરિનું સ્વરૂપ તમારા હૃદયમાં વસે.

અને અંતમાં આ મહોત્સવમાં નિર્માણના સંકલ્પસમાન આ જે કંઈ પણ આપણે માણી રહ્યા છીએ ને અનુભવ કરી રહ્યા છીએ એ તમામ કાર્ય અને સિદ્ધિના પ્રેરણાસ્ત્રોત એવા આપણા સૌના ગુરુવર્ય પ.પૂ. સનાતન ધ.ધુ. ૧૦૦૮ શ્રી આચાર્ય શ્રી અજેન્દ્રપ્રસાદજી મહારાજશ્રી તથા અ.સૌ. પ.પૂ. માતુશ્રી, જેઓ સમગ્ર મહોત્સવના પ્રેરણાસ્ત્રોત છે. આ સમગ્ર શક્તિ એમની છે,

પ.પૂ. સનાતન ધ.ધુ. ૧૦૦૮

શ્રી આચાર્ય શ્રી અજેન્દ્રપ્રસાદજી મહારાજશ્રી

ચિંતન

૨૪

ફેબ્રુઆરી
૨૦૧૧



તેઓની શક્તિએ આ કામ થયું છે અને જેના કારણે જ આ સમગ્ર મહોત્સવ સફળ બન્યો છે. આજે આ લાખો હરિભક્તોની હૃદયની ભાવના હતી, તેથી આ સમગ્ર મહોત્સવ દરમ્યાન પ.પૂ. આચાર્ય મહારાજશ્રી પોતાની શક્તિ દ્વારા દિવ્ય સ્વરૂપે અહિં વિરાજમાન રહ્યા છે. જેમ શ્રીજીમહારાજે ભક્તોને આ મહોત્સવ દરમ્યાન પોતાની દિવ્ય ઉપસ્થિતિના ઐંધાણ આપ્યા છે તેમ તેમના જ અપરસ્વરૂપ પ.પૂ. આચાર્ય મહારાજશ્રીએ પણ પોતાની ઉપસ્થિતિનો દિવ્ય અનુભવ આ મહોત્સવ દરમ્યાન અનેકવાર આપણને કરાવ્યો છે. એવા પ.પૂ. ધ.ધુ. આચાર્ય મહારાજશ્રીના શ્રીચરણોમાં પણ હું શતઃ શતઃ પ્રણામ કરું છું.

ઢાલા ભક્તજનો ! સંતો-હરિભક્તો એમ કહેતા હતા કે, આ મહોત્સવનો બધો ભાર લાલજી મહારાજ ઉપર હતો. પરંતુ હું એમ કહું છું કે, મારામાં એવી કોઈ શક્તિ સામર્થ્ય કે પ્રતાપ નથી, આ જે કાંઈ પણ પ્રતાપ છે એ મારા ઈષ્ટદેવ, મારા દાદા, અનંતકોટિ બ્રહ્માંડના અધિપતિ પૂર્ણ પુરુષોત્તમ ભગવાન શ્રી સ્વામિનારાયણનો છે. એટલે આ સમગ્ર મહોત્સવના યશના ભોક્તા શ્રીહરિકૃષ્ણ મહારાજ છે. આજે હું એમના ચરણારવિંદમાં કોટિ કોટિ પ્રણામ કરી આ સમગ્ર મહોત્સવનો દિગંતમાં વિજય થયો છે તેનો યશ-કીર્તિ શ્રીહરિકૃષ્ણ મહારાજના શ્રીચરણોમાં સમર્પિત કરું છું.

અમે આ સત્સંગમાં જે કાંઈ પણ કાર્ય કરીએ છીએ એ ભગવાન શ્રી સ્વામિનારાયણના બિરુદ પ્રમાણે, એમની આજ્ઞા પ્રમાણે એમના એક સૈનિક થઈને, એક દાસ થઈને પ.પૂ. આચાર્ય મહારાજશ્રીની સંકલ્પની સેનાના એક સેનાની થઈને અમે માત્ર સેવાનું કાર્ય કરીએ છીએ. અને અમે ભગવાન શ્રી સ્વામિનારાયણના શ્રીચરણોમાં પ્રાર્થના કરીએ છીએ કે, અમારો શ્વાસ ચાલે ત્યાં સુધી આ સેવા કાર્ય અમે એક દાસ થઈને કરતા રહીએ એવી અમારા ઉપર કૃપાદષ્ટિ રાખજો.

(તા. ૩૧-૧૨-૨૦૧૦ સવારે)



તરવાર લે.'

આમ, લોજની પ્રથમ મુલાકાત વખતે મુક્તાનંદ સ્વામીનો જે રંગ હતો અને આજે આ પદ બનાવ્યું ત્યારે સ્વામીની નિષ્ઠાની જે ઊર્ધ્વગતિ હતી, જે રંગ હતો તે જોઈને શ્રીજીમહારાજે મુક્તાનંદ સ્વામીના વખાણ કર્યા કે, સ્વામીનો ચઢતો ને ચઢતો રંગ છે.

સત્સંગમાં નવા નવા આવ્યા હોઈએ ને એકદિવસ પૂજાપાઠ ન થાય, મંદિરે એકાદ દિવસ ન જવાય તે કદાચ ચાલે, પરંતુ સત્સંગમાં આપણે પેટીઓ થઈ ગઈ હોય, બાપ-દાદા વખતથી સત્સંગ હોય ને સત્સંગમાં રહ્યા પછી પણ મુક્તાનંદ સ્વામીને જેવી ખુમારી હતી, જેવો ચઢતો ચઢતો રંગ હતો તેવો આજે આપણા જીવનમાં પણ સાચા સત્સંગના સિદ્ધાંતો મૂકીને બીજે કદાચ માન-પાન, લોભ, મોટપ, લાલચ જેવા અનેક શત્રુઓના માધ્યમથી આપણે સત્સંગનો માર્ગ ભૂલીને અવળે માર્ગે જઈએ છીએ તો આપણે આપણી જાતને કેટલી ધિક્કારવી જોઈએ ? જો આપણે ભગવાન શ્રી સ્વામિનારાયણને સર્વોપરી સમજતા હોઈએ તો એમની આજ્ઞા તથા સિદ્ધાંતોમાં વર્તવા પ્રયત્ન કરજો. કારણ કે મચ્છર નાનું જ છે પણ હાથીના કાનમાં જો પેસી જાય તો ગજરાજને પણ ઢાળી દે છે. એમ આજ્ઞા નાની જ છે, પરંતુ એ આજ્ઞા પણ જો લોપાણી, નાની એવી પણ ભૂલ જો કરીએ તો એ આપણને સત્સંગમાંથી પાડી દે છે. લખચોરાશીના ફેરા ટાળવા માટે આપણે લાખો જન્મોથી પ્રયત્ન કરીએ છીએ, પરંતુ જો નાની એવી ભૂલ ભગવાનથી આપણને વિમુખ કરી દે છે. માટે વ્હાલા ભક્તો ! ખૂબ સાવધાન બની, ભગવાનનો સર્વોપરી મહિમા સમજી, મહામંત્રનો મહિમા સમજાય એ આ મહામંત્ર મહોત્સવના માધ્યમથી આપણે દંઢ કરવાનું છે.

(તા. ૨૭-૧૨-૨૦૧૦ બપોરે)



પોતાની સ્વીકૃતિ આપી છે. છતાં પણ પોતાના ગુરુ પ્રત્યેની નિષ્ઠાને કારણે જ્યારે શ્રીજીમહારાજ રામાનંદ સ્વામીની ગાદી ઉપર બેસવા જાય છે ત્યારે મહારાજનું કાંડું પકડીને રોકે છે. પરંતુ જ્યારે ખાખરાના વનમાં રામાનંદ સ્વામીએ દિવ્ય સ્વરૂપે જ્યારે ભગવાન શ્રીહરિની ઓળખાણ કરાવી છે ત્યારે મુક્તાનંદ સ્વામીએ ભગવાન શ્રીહરિને ગુરુની ગાદી ઉપર બેસાર્યા છે ને આરતી ઉતારી છે. પણ હજુ એક વાત આગળ પોતાના ગુરુપ્રત્યે ભાવ હોવાને કારણે પોતાની પૂજામાં રામાનંદ સ્વામીની કૌપીનનો કટકો રાખતા. સંપ્રદાયનો ઇતિહાસ બતાવે છે કે, શ્રીજીમહારાજને ભગવાન માન્યા પછી પણ મનુષ્ય સ્વભાવ ક્યાં ક્યાં આડો આવે છે, બુદ્ધિ ક્યાં ક્યાં આડી આવે છે ને પૂર્ણ પુરુષોત્તમ ભગવાન શ્રી સ્વામિનારાયણ પ્રત્યેની શુદ્ધ પતિવ્રતાની ભક્તિ કેવી હોય એ સમજવા માટેનો આ પ્રસંગ છે.

સ.ગુ. ચૈતન્યાનંદ સ્વામીને આ વાતની જાણ થઈ ત્યારે સ્વામીને તેમના ઉતારે આવીને શુદ્ધ પતિવ્રતાની ભક્તિ વિષે કહ્યું ત્યારે મુક્તાનંદ સ્વામીને પોતાની ભક્તિમાં કચાશ સમજાણી એટલે પોતાની પૂજામાંથી એ કૌપીનના કટકાને વિસર્જીત કરી દીધો છે. અને પોતાની પૂજા તથા ઉપાસના શુદ્ધ કરી છે. પોતાની કસર કાઢી નાંખી તે જ વખતે તેમણે ઐતિહાસિક ચાર પદો રચ્યાં :- 'છાંડી કે શ્રીકૃષ્ણદેવ ઔર કી જો કરું સેવ, કાઠી ડારો કર મેરો તીખી

અનુસંધાન પેજ ર૩૦નું ચાલું...

સંપ્રદાયના અમદાવાદ, ભુજ, વડતાલ, ધોલેરા, જૂનાગઢ અને ગઢડા આદિક દેશના તમામ સંતો તથા સમગ્ર હરિભક્ત સમુદાય એક સૂત્રના તાંતણેથી બાંધવા છે. આજે અમને ગૌરવ અને આનંદ એ વાતનો છે કે સંપ્રદાયના તમામ હરિભક્તોએ અમારા આ સંકલ્પ અને કાર્યમાં સહભાગી બન્યા છે. આ કાર્ય સિદ્ધ કરવા અમે એકલાએ જ વિચરણ કર્યું છે એવું નથી, સંતોએ પણ અમારી આજ્ઞા પ્રમાણે રાત્રિ-દિવસ જોયા વિના ગામોગામ-શહેરો-શહેર વિચરણ કરી હરિભક્તોને સાચી સમજણ આપીને સત્સંગને જાગૃત કર્યો છે.

આ મહોત્સવ માત્રને માત્ર સર્વાવતારી ભગવાન શ્રી સ્વામિનારાયણના સિદ્ધાંતોનું પુનઃસ્થાપન કરવા, પ.પૂ. ધ.ધુ. આચાર્ય મહારાજશ્રીનો સંકલ્પ છે કે, સંપ્રદાયની શુદ્ધિ અને વૃદ્ધિ કરવી છે. એ સંકલ્પની પૂર્તિ કરી ભગવાન શ્રીહરિના મસ્તક પર વિરાજમાન સુવર્ણના મુગટ ઉપર કલંગી સમાન સાબિત થયો છે.

‘શ્રી સ્વામિનારાયણ’ મહામંત્ર તમને અને અમને બધાયને એક તાંતણે બાંધનારો મહામંત્ર છે. સંપ્રદાયમાં અમૂક તત્વો આ મહામંત્રનો વિકૃત અર્થઘટન કરીને હરિભક્તોની ઉપાસનામાં ફેર પાડવાનો મિથ્યા પ્રયત્નો કરી રહ્યા છે. પરંતુ ‘શ્રી સ્વામિનારાયણ’ મહામંત્રનો યથાર્થ સ્વરૂપમાં મહિમા સમજીને જો જપ કરવામાં આવે તો જ તેનું ફળ પ્રાપ્ત થાય છે ને અક્ષરધામની પ્રાપ્તિ કરાવે છે.

આજે મહોત્સવની પૂર્ણાહુતિની પૂર્વસંધ્યા છે. જો કે આવતી કાલે આપણે સહુ વિખૂટા પડવાના છીએ. પરંતુ ભગવાન શ્રી સ્વામિનારાયણની સાક્ષીએ કહ્યું છે કે, જો ભગવાન શ્રીહરિના સ્થાપેલા સિદ્ધાંતોનું આપણું લક્ષ્ય જો એક હશે તો આપણે ગમે તે પ્રાંત કે ગમે તે દેશમાં, કે ગમે તે ગામમાં વસતા હોઈશું પણ આપણે એકબીજાની જરાપણ દૂર નથી. આપણે હંમેશા સાથે, સાથે ને સાથે જ છીએ. અને આ દુનિયામાં સાથે છીએ એમ નહિ, પરંતુ આ શરીર છોડ્યા પછી ભગવાન શ્રીહરિના ધામમાં પણ આપણે સાથે રહીશું, એમાં જરાય શંકા ન કરશો. માટે મનમાં વિખૂટા પડવાની ગ્લાનીને ભૂલીને જે ભાવ અને

ઉત્સાહથી આ મહામંત્ર મહોત્સવને એક સિંહગર્જનાથી જેમ ઉજવ્યો છે તેમ એક સિંહગર્જનાથી જ આવતી કાલે આ મહામંત્ર મહોત્સવની પૂર્ણાહુતિ આપણે ઘોષિત કરીશું. અને એટલી જ જોરથી સિંહગર્જના કરી આવતા જૂનાગઢના ‘શ્રી સ્વામિનારાયણ મહામંત્ર મહોત્સવ’ની આપણે તૈયારી શરૂ કરી દઈશું.

હું હજું થાક્યો નથી, હું હજું હાર્યો નથી,
હું હજું થંભ્યો નથી...

હું ફરી ફરીને કહું છું કે, ‘હું હજું થાક્યો નથી, હું હજું હાર્યો નથી, હું હજું થંભ્યો નથી, હું સંપ્રદાયમાં એકેએક ગામડા ખૂંદી એકેએક હરિભક્તોના ઘેરઘેર જઈ એમને હાથ જોડી જોડીને ભગવાન શ્રી સ્વામિનારાયણે સ્થાપેલા સત્ય માર્ગ ઉપર ચલાવવા પડશે તો ચલાવીશ.’ ભગવાન શ્રી સ્વામિનારાયણને ઓળખાવવા માટે આ શરીરને કુરબાન કરવું પડશે તો હું એને પણ કુરબાન કરીશ. અને હું ભગવાન શ્રી સ્વામિનારાયણને પ્રાર્થના કરું છું કે, છેલ્લા શ્વાસ સુધી મને આવીને આવી નિષ્ઠા રહે, જે મારા માવતરે મને શિક્ષણ આપ્યું છે, જે મારા ગુરુજનોએ મને શિક્ષણ આપ્યું છે એ આ સંપ્રદાયમાં હું વધારે ને વધારે વહેંચી શકું એવી ભગવાન શ્રીહરિ સ્થાપિત શ્રી ગોપીનાથજી મહારાજ, શ્રી લક્ષ્મીનારાયણ દેવ, શ્રી નરનારાયણ દેવ, શ્રી રાધારમણ દેવ, શ્રી મદનમોહનજી મહારાજ આદિ દેવોના શ્રીચરણોમાં નતમસ્તક થઈ પ્રાર્થના કરું છું. સૂર્ય ને ચંદ્ર તપે ત્યાં સુધી શ્રી સ્વામિનારાયણ સંપ્રદાયનો સૂર્ય તપતો રહે ને એમનો પ્રકાશ સમગ્ર વિશ્વમાં તમામ જીવાત્માઓને શાંતિ અને આનંદ આપતો રહે ને આ સંપ્રદાયના માધ્યમથી, મહામંત્રના ઉદ્ઘોષના માધ્યમથી સમગ્ર વિશ્વમાં સુખ-શાંતિ, ધર્મ, અને આનંદની સ્થાપના થાય તેવી ભગવાન શ્રીહરિના પાવનકારી ચરણારવિંદમાં પ્રાર્થના કરું છું.

(તા. ૩૦-૧૨-૨૦૧૦ બપોરે)

ગઢપુરપતિ શ્રી ગોપીનાથજી મહારાજના વયોવૃદ્ધ પૂજારી પૂ. સ.ગુ. બ્રહ્મ. શ્રી ચંદ્રપ્રકાશાનંદજીનો અક્ષરવાસ

ગઢપુરપતિ શ્રી ગોપીનાથજી મહારાજના વયોવૃદ્ધ પૂજારી પૂ. સ.ગુ. બ્રહ્મચારી શ્રી ચંદ્રપ્રકાશાનંદજી તા. ૬-૨-૨૦૧૧ મહા સુદ - ૩ના રોજ ભગવાન શ્રીહરિનું અમંડ સ્મરણ કરતા કરતા અક્ષરવાસી થયા છે.

પૂ. બ્રહ્મચારી સ્વામીશ્રીએ વડતાલમાં ૬ વર્ષ, ધોલેરામાં ૪ વર્ષ, અમદાવાદમાં ૨ વર્ષ, શ્રી લક્ષ્મીવાડી-ગઢપુરમાં ૪ વર્ષ અને શ્રી ગોપીનાથજી મહારાજની પૂજારી તરીકે વર્ષો સુધી સેવા કરી હતી. વિશેષમાં તેઓશ્રીએ ગઢપુર મંદિરના ૧૫ વર્ષ સુધી ટ્રસ્ટી તરીકે રહીને પણ અનેરી સેવા કરી હતી. જે ભૂલી શકાય તેમ નથી. પરંતુ ભગવાન શ્રીહરિને ગમ્યું તે સાચું તે ન્યાયે આપણ સર્વે શ્રીજીમહારાજના શ્રીચરણોમાં પ્રાર્થના કરીએ છીએ કે, પૂ. બ્રહ્મચારી સ્વામીના મંડળના સંતો પૂ. બ્રહ્મ. શ્રી ચંદ્રપ્રસાદાનંદજી અને પૂ. બ્રહ્મ. શ્રી કપિલેશ્વરાનંદજી વગેરે સંતોને બળ મળે એવી પ્રાર્થના....



ફેબ્રુઆરી
૨૦૧૧

૨૭

ચિંતન શ્રી સ્વામિનારાયણ



સત્સંગ સમાચાર પત્રિકા

સ્વામી ધનશ્યામદાસજી તથા સ્વામી ધર્મવલ્લભદાસજી - રઘુવીરવાડી




કાયાવરોહણ (કાનમ પ્રદેશ)ને આંગણે પ.પૂ. લાલજી મહારાજશ્રીના દિવ્ય સાંનિધ્ય યોજાયેલ 'દિવ્ય શાકોત્સવ' તથા 'સત્સંગ સભા' (તા. ૧૩-૧-૨૦૧૧)



કંડારી(કાનમ પ્રદેશ)ને આંગણે શ્રી સ્વા. મંદિરમાં બિરાજમાન બાળપ્રભુશ્રીની આરતી ઉતારતા તેમજ દર્શન-અમૃતવાણીનો લાભ આપતા પ.પૂ. લાલજી મહારાજશ્રી. (તા. ૧૮-૧-૨૦૧૧)



ઉતારાજ (કાનમ પ્રદેશ)ને આંગણે પ.પૂ. લાલજી મહારાજશ્રીના દિવ્ય સાંનિધ્ય યોજાયેલ 'દિવ્ય શાકોત્સવ' તથા 'સત્સંગ સભા' (તા. ૧૮-૧-૨૦૧૧)



કારેલીબાગ-વડોદરાને આંગણે પ.પૂ. લાલજી મહારાજશ્રીના દિવ્ય સાંનિધ્ય યોજાયેલ 'દિવ્ય શાકોત્સવ' તથા 'સત્સંગ સભા' (તા. ૧૮-૧-૨૦૧૧)



વડોદરાને આંગણે ભોયકા નિવાસી શ્રી કષ્ટભંજન દેવ મંડળ દ્વારા પ.પૂ. લાલજી મહારાજશ્રીના દિવ્ય સાંનિધ્ય યોજાયેલ 'દિવ્ય શાકોત્સવ' તથા 'સત્સંગ સભા' (તા. ૧૮-૧-૨૦૧૧)



હેજરાબાદ(વડતાલ પ્રદેશ)ને આંગણે શ્રી સ્વા. મંદિરમાં બિરાજમાન ઠાકોરજીની આરતી ઉતારતા તેમજ દર્શન-અમૃતવાણીનો લાભ આપતા પ.પૂ. લાલજી મહારાજશ્રી. (તા. ૨૦-૧-૨૦૧૧)



વાઘોડીયા (કાનમ પ્રદેશ)ને આંગણે પ.પૂ. લાલજી મહારાજશ્રીના દિવ્ય સાંનિધ્ય યોજાયેલ 'દિવ્ય શાકોત્સવ' તથા 'સત્સંગ સભા' (તા. ૨૦-૧-૨૦૧૧)



શંકરપરા-બોટાદ (ગઢપુર પ્રદેશ) ને આંગણે પ.પૂ. આચાર્ય મહારાજશ્રીની આજ્ઞાથી યોજાયેલ નૂતન મંદિરનો 'ખાતમુહૂર્ત-ભૂમિપૂજન મહોત્સવ' (તા. ૨૪-૧-૨૦૧૧)



કત્યાણપર (ગઢપુર પ્રદેશ) ને આંગણે પ.પૂ. આચાર્ય મહારાજશ્રીની આજ્ઞાથી યોજાયેલ નૂતન મંદિરનો 'ખાતમુહૂર્ત-ભૂમિપૂજન મહોત્સવ' (તા. ૨૮-૧-૨૦૧૧)



ધારી ગુફાળી (જૂનાગઢ પ્રદેશ) ને આંગણે પ.પૂ. આચાર્ય મહારાજશ્રીની આજ્ઞાથી યોજાયેલ નૂતન મંદિરનો 'ખાતમુહૂર્ત-ભૂમિપૂજન મહોત્સવ' (તા. ૨૮-૧-૨૦૧૧)



પીરવડ (જૂનાગઢ પ્રદેશ) ને આંગણે પ.પૂ. આચાર્ય મહારાજશ્રીની આજ્ઞાથી યોજાયેલ નૂતન મંદિરનો 'ખાતમુહૂર્ત-ભૂમિપૂજન મહોત્સવ' (તા. ૨૮-૧-૨૦૧૧)



પીપરડી (ગઢપુર પ્રદેશ) ને આંગણે પ.પૂ. આચાર્ય મહારાજશ્રીની આજ્ઞાથી યોજાયેલ નૂતન મંદિરનો 'ખાતમુહૂર્ત-ભૂમિપૂજન મહોત્સવ' (તા. ૧૦-૧-૨૦૧૧)



ઝરજણસુખ (જૂનાગઢ પ્રદેશ) ને આંગણે પ.પૂ. આચાર્ય મહારાજશ્રીની આજ્ઞાથી યોજાયેલ નૂતન મંદિરનો 'ખાતમુહૂર્ત-ભૂમિપૂજન મહોત્સવ' (તા. ૧૪-૨-૨૦૧૧)



બગસરા (જૂનાગઢ પ્રદેશ) ને આંગણે પ.પૂ. આચાર્ય મહારાજશ્રીની આજ્ઞાથી યોજાયેલ 'શકોત્સવ તથા દિવ્ય સત્સંગ સભા' (તા. ૧૦-૧-૨૦૧૧)

॥ શ્રી સ્વામિનારાયણે વિજયતેતરામ ॥

ગઢપુર થી જુનાગઢ ભવ્ય પદયાત્રા

તા. ૧૫-૦૩-૨૦૧૧, ફાગણ સુદ-૧૦ થી
તા. ૨૦-૦૩-૨૦૧૧, ફાગણ વદ-૧ સુધી

પ્રયોજક : પૂ. સદ્. સ્વામી શ્રી લક્ષ્મીપ્રસાદદાસજી - બગસરા

જૂનાગઢ શ્રી હરિકૃષ્ણ મહારાજ તથા રાધારમણ દેવનો પટ્ટાભિષેક
તા. ૨૧-૦૩-૨૦૧૧, ફાગણ વદ-૨ને દિવસ સવારે ૬:૦૦ કલાકે
પ.પૂ. ૧૦૮ શ્રી નૃગેન્દ્રપ્રસાદજી મહારાજને વરદ્ હસ્તે થશે.

પદયાત્રાનો રૂટ : ગઢપુર, ટસા, ચાંવડ, લાઠી,
અમરેલી, બગસરા, ભેંસાણ, જૂનાગઢ

આરોજક : શ્રી લક્ષ્મીનારાયણ દેવ ગાદિ ધર્મકુળ આશ્રિત જૂનાગઢ ગઢડા વડતાલ દેશ
સત્સંગ સમાજ ભગવાન શ્રી સ્વામિનારાયણ સ્થાપિત સિધ્ધાંત પ્રસ્થાન વિજય પદયાત્રા
સંપર્ક : અદ્ભુતસ્વરૂપ સ્વામી - મો. ૮૧૨૮૬૮૧૫૦૫, ૮૪૦૮૬૮૨૬૦૬

શ્રી ગોપીનાથજી મહારાજ - ગઢપુર

શ્રી રાધારમણ દેવ - જૂનાગઢ

શ્રી સ્વામીનારાયણ દેવ ગાદિ ધર્મકુળ આશ્રિત જૂનાગઢ ગઢડા વડતાલ દેશ સત્સંગ સમાજ ભગવાન શ્રી સ્વામિનારાયણ સ્થાપિત સિધ્ધાંત પ્રસ્થાન વિજય પદયાત્રા

શ્રી સ્વામીનારાયણ દેવ ગાદિ ધર્મકુળ આશ્રિત જૂનાગઢ ગઢડા વડતાલ દેશ સત્સંગ સમાજ ભગવાન શ્રી સ્વામિનારાયણ સ્થાપિત સિધ્ધાંત પ્રસ્થાન વિજય પદયાત્રા



સુરતને આંગણે પ.પૂ. આચાર્ય મહારાજશ્રી તથા પ.પૂ. લાલજી મહારાજશ્રીની આજ્ઞાથી યોજાયેલ પૂ. સંતોના સાંનિધ્યમાં યોજાયેલ 'શ્રી સ્વામિનારાયણ સત્સંગ સુવા જાગૃતિ સભા' (તા. ૩૦-૧-૨૦૧૧)

ઘોરા(ઉમરેઠ)ને આંગણે માધ માસમાં માધ સ્નાન કરતા બાળકો, યુવાનો, આબાલ-વૃદ્ધ વગેરે ભક્તો.



સુરતને આંગણે ધર્મકુળ આશ્રિત શ્રી સ્વામિનારાયણ સત્સંગ સમાજ દ્વારા યોજાયો શ્રી રાધારમણ દેવ ટેમ્પલ બોર્ડના ચેરમેનશ્રી, મહંતશ્રી તથા ટ્રસ્ટીસભ્યોનો 'અભિવાદન સત્કાર સમારોહ' (તા. ૧૧-૨-૨૦૧૧)

॥ શ્રી સ્વામિનારાયણો વિજયનંતરામ્ ॥

પ.પૂ. પ.પૂ. ૧૦૦૮ શ્રી વિદ્યમાન આચાર્ય શ્રી જગદ્ગુરુપ્રસાદજી મહારાજશ્રીના રૂડા આશીર્વાદ સહ આશાથી નૂતન શ્રી સ્વામિનારાયણ મહિલા મંદિર - માંડવીનો ભવ્ય

મૂર્તિ પ્રતિષ્ઠા મહોત્સવ

અંતર્ગત ત્રિદિનાત્મક સત્સંગ જ્ઞાનયજ્ઞ

વક્તા :- પૂ. શા. સ્વામી શ્રી જયેન્દ્રપ્રસાદદાસજી - વડતાલ

:: પ્રારંભ ::

તા. ૨૩-૨-૨૦૧૧

મહા વદ - ૬

:: કલા સમય ::

સવારે ૮-૩૦ થી ૧૧-૩૦

બપોરે ૩.૦૦ થી ૬-૦૦

:: પૂર્ણાહુતિ ::

તા. ૨૫-૨-૨૦૧૧

મહા વદ - ૮

આયોજક :- ધર્મકુળ આશ્રિત શ્રી સ્વામિનારાયણ મંદિર સત્સંગ સમાજ - માંડવી (વડતાલ પ્રદેશ)

મહોત્સવ સ્થળ :- મુ. માંડવી, જી. સુરત

સંપર્ક :- પૂ. ધનશ્યામ સ્વામી - મો. ૯૮૨૫૧૩૪૧૦૮, પૂ. સર્વમંગલ સ્વામી - મો. ૯૪૨૭૮૫૪૦૮૦

॥ શ્રી સ્વામિનારાયણો વિજયનંતરામ્ ॥

પ.પૂ. પ.પૂ. ૧૦૦૮ શ્રી વિદ્યમાન આચાર્ય શ્રી જગદ્ગુરુપ્રસાદજી મહારાજશ્રીના રૂડા આશીર્વાદ સહ આશાથી શ્રી સ્વામિનારાયણ મંદિર - વરજાંગ જાળિયાને આંગણે પ.પૂ. ૧૦૮ શ્રી ધર્મકુળ મુગટમણિ શ્રી જગદ્ગુરુપ્રસાદજી મહારાજશ્રીના દિવ્ય સાંનિધ્યમાં

શ્રીહરિ યાગ યજ્ઞ તથા શાકોત્સવ

પ્રયોજક :- પૂ. પુરાણી સ્વામી શ્રી શ્રીહરિદાસજી - વરજાંગ જાળિયા

:: યજ્ઞ ::

તા. ૨-૩-૨૦૧૧

સવારે ૭ થી ૫

:: શાકોત્સવ ::

તા. ૩-૩-૨૦૧૧

સવારે ૮ થી ૧૧

આયોજક :- ધર્મકુળ આશ્રિત શ્રી સ્વામિનારાયણ મંદિર સત્સંગ સમાજ - વરજાંગ જાળિયા (જૂનાગઢ પ્રદેશ)

શુભસ્થળ :- મુ. વરજાંગ જાળિયા, તા. ઉપલેટા, જી. રાજકોટ.

સંપર્ક :- શ્રી સ્વા. મંદિર - ફોન. ૦૨૮૨૬-૨૮૨૪૮૦, મો. ૯૮૭૮૬૯૧૮૯૬, ૯૪૨૭૭૨૩૨૫૧



ફેબ્રુઆરી
૨૦૧૧

૩૧

ચિંતન શ્રી સ્વામિનારાયણ

વડતાલ પીઠાધિપતિ પ.પૂ. સનાતન ધ.ધુ. ૧૦૦૮ શ્રી ધર્મમાર્તંડ, ધર્મકુળ યુગમણી વિધમાન આચાર્ય શ્રી અજેન્દ્રપ્રસાદજી મહારાજશ્રી તથા પ.પૂ. ૧૦૮ શ્રી ધર્મકુળ મુગટમણિ શ્રી નૃગેન્દ્રપ્રસાદજી મહારાજશ્રીના રૂડા આશીર્વાદ સહ આજ્ઞાથી શ્રી સ્વામિનારાયણ સંપ્રદાયના દેશ-વિદેશમાં સુપ્રસિદ્ધ વક્તા

સરધાર નિવાસી પૂ. સ.ગુ. સ્વામી શ્રી નિત્યસ્વરૂપદાસજીની આગામી કથા-પારાયણો તથા મહોત્સવો

ક્રમ	તારીખ	વિગત	તિથિ	મહોત્સવ કથા સ્થળ
૧.	૨૪ ફેબ્રુઆરી થી ૨ માર્ચ - ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	મહા વદ - ૭ થી મહા વદ - ૧૩	મું. કાલોલ, તા. હાલોલ, જી. પંથમહાલ સંપર્ક : અશોકભાઈ - મો. ૯૮૭૯૮૮૮૮૮૮૧, મસુરભાઈ - મો. ૯૩૭૬૧૭૭૫૯૯
૨.	૨૫ ફેબ્રુઆરી થી ૩ માર્ચ - ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	મહા વદ - ૮ થી મહા વદ - ૧૪	મુ. બાદલપુર, તા. કુંકાવાવ, જી. અમરેલી સંપર્ક : રાજુભાઈ - મો. ૯૪૨૮૪૫૨૮૨૨ ઝવેરભાઈ - મો. ૯૪૨૬૭૭૨૪૩૦
૩.	૬ થી ૧૨ માર્ચ - ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	ફાગણ સુદ - ૨ થી ફાગણ સુદ - ૭	મુ. સોજીગા, જી. આણંદ. સંપર્ક : પૂ. ઘનશ્યામ સ્વામી - મો. ૯૮૨૫૧૩૪૧૦૮ શશીકાંતભાઈ કોઠારી - મો. ૮૮૬૬૭૫૬૨૪૫
૪.	૭ થી ૧૨ માર્ચ - ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	ફાગણ સુદ - ૩ થી ફાગણ સુદ - ૭	મુ. ખેડાસા, તા. બોરસદ, જી. આણંદ. સંપર્ક : પૂ. ઘનશ્યામ સ્વામી - મો. ૯૮૨૫૧૩૪૧૦૮ શાંતિભાઈ માસ્તર - મો. ૯૯૨૫૪૫૭૮૯
૫.	૧૩ થી ૧૯ માર્ચ - ૨૦૧૧	શ્રી સ્વામિનારાયણ મહોત્સવ	ફાગણ સુદ - ૮ થી ફાગણ સુદ - ૧૫	'પેવેલીયન ગ્રાઉન્ડ' મહુવા, જી. ભાવનગર સંપર્ક : શ્રી સ્વા.મંદિર - બારગેટ, મો. ૦૨૮૪૪ - ૨૨૨૨૪૨ યા. ખુશાલ ભગત - મો. ૮૧૨૮૬૯૧૫૧૫
૬.	૨૫ થી ૩૧ માર્ચ - ૨૦૧૧	શ્રી સ્વામિનારાયણ મહોત્સવ	ફાગણ વદ - ૭ થી ફાગણ વદ - ૧૨	'લવાભાઈ સોરઠીયાની વાડી' માસ્તર સોસાયટી, સ્વીમીંગ પુલની પાછળ, કોઠારીયા રોડ, રાજકોટ. સંપર્ક : શ્રી મહેન્દ્રભાઈ પાટડીયા મો. ૯૪૨૬૨૨૯૫૫૮ વિશાલ પટેલ મો. ૮૧૨૮૬૯૧૫૧૦
૭.	૪ થી ૧૦ એપ્રિલ - ૨૦૧૧	શ્રી સ્વામિનારાયણ મહોત્સવ	ચૈત્ર સુદ - ૧ થી ચૈત્ર સુદ - ૭	મુ. બોટાદ, જી. ભાવનગર સંપર્ક : ભીમજીભાઈ કળવીયા - મો. ૮૦૦૦૧૫૦૦૩૯ વિરજીભાઈ ખસ - મો. ૯૮૨૪૮૫૯૨૩૮
૮.	૪ થી ૧૦ એપ્રિલ - ૨૦૧૧	શ્રી સ્વામિનારાયણ મહોત્સવ	ચૈત્ર સુદ - ૧ થી ચૈત્ર સુદ - ૭	મુ. ભુપગઢ, તા. જી. રાજકોટ. સંપર્ક : જીવરાજભાઈ - મો. ૯૮૭૯૩૯૮૮૮૧
૯.	૧૨ થી ૧૮ એપ્રિલ - ૨૦૧૧	શ્રી સ્વામિનારાયણ મહોત્સવ	ચૈત્ર સુદ - ૮ થી ચૈત્ર સુદ - ૧૫	મુ. મોટા સમઢીયાળા (રાવળકાંઠાનું), તા. ઉના, જી. જૂનાગઢ સંપર્ક : કાંતિભાઈ સરપંચ - મો. ૯૮૦૪૧૧૫૧૦૩ ભગવાનજીભાઈ - મો. ૯૮૦૪૭૧૨૪૭૧
૧૦.	૧૯ થી ૨૫ એપ્રિલ - ૨૦૧૧	શ્રી સ્વામિનારાયણ મહોત્સવ	ચૈત્ર વદ - ૨ થી ચૈત્ર સુદ - ૮	'શ્રી સ્વામિનારાયણ ધામ', સાવરકુંડલા સંપર્ક : ગોરધનભાઈ કાનાણી - મો. ૯૪૨૮૪૭૮૧૧૭ બાબુભાઈ પટેલ - મો. ૯૪૨૮૩૪૦૭૪૧
૧૧.	૨૬ થી ૨૮ એપ્રિલ	બાળ-યુવા મહોત્સવ	ચૈત્ર વદ - ૯ થી ૧૧	શ્રી સ્વામિનારાયણ મંદિર - સરધાર, તા. જી. રાજકોટ. મો. ૭૬૦૦૦૫૮૫૦૩
૧૨.	૨૯ એપ્રિલ થી ૫ મે - ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	ચૈત્ર વદ - ૧૨ થી વૈશાખ સુદ - ૨	મું. રાણપુર, તા. ભેંસાણ, જી. જૂનાગઢ સંપર્ક : હિતેશભાઈ - મો. ૯૭૧૪૦૫૦૨૮૫ મનુભાઈ - મો. ૯૮૦૯૪૬૦૯૫૬
૧૩.	૨૯ એપ્રિલ થી ૫ મે - ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	ચૈત્ર વદ - ૧૨ થી વૈશાખ સુદ - ૨	મું. ખાંભા (ગીર), તા. વિસાવદર, જી. જૂનાગઢ સંપર્ક : હકાભાઈ રામાણી - મો. ૯૮૭૯૧૨૦૯૯૮ રકેશભાઈ પાંભર - મો. ૯૮૨૫૪૮૮૬૭૭
૧૪.	૪ થી ૧૦ મે ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	વૈશાખ સુદ - ૧ થી વૈશાખ સુદ - ૭	મું. એકલેરા, તા. લાઠી, જી. અમરેલી સંપર્ક : નનુમામા - મો. ૯૦૯૮૨૯૨૯૨૫ મુકેશભાઈ - મો. ૯૮૦૪૦૬૨૦૧૫
૧૫.	૪ થી ૧૦ મે ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	વૈશાખ સુદ - ૧ થી વૈશાખ સુદ - ૭	મું. રાયડી, તા. ખાંભા, જી. અમરેલી સંપર્ક : નાગજીભાઈ - મો. ૯૮૨૪૨૩૧૮૦૭ ખુશાલભાઈ - મો. ૯૭૨૩૧૯૬૪૮૪
૧૬.	૧૮ થી ૨૨ મે ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	વૈશાખ વદ - ૧ થી વૈશાખ વદ - ૫	મું. જેજાદ, તા. સાવરકુંડલા, જી. અમરેલી સંપર્ક : ઘનશ્યામભાઈ - મો. ૯૮૭૯૭૮૪૫૩૧
૧૭.	૧૮ થી ૨૨ મે ૨૦૧૧	નૂતન મંદિર મૂર્તિ પ્રતિષ્ઠા મહોત્સવ	વૈશાખ વદ - ૧ થી વૈશાખ વદ - ૫	મું. વિજપડી, તા. સાવરકુંડલા, જી. અમરેલી સંપર્ક : લાખાભાઈ - મો. ૯૮૦૯૪૭૧૧૬૧ દેવશીભાઈ - મો. ૯૮૦૯૨૭૫૮૩૧

છપાય છે... છપાય છે... ટૂંકસમયમાં જ પ્રત-ઉત્સવનો નિર્ણય છપાય છે... છપાય છે...

બાલા ભક્તજનો ! ટૂંકસમયમાં જ દક્ષિણ વિભાગ વડતાલ દેશ શ્રી સ્વામિનારાયણ સંપ્રદાયના શ્રી લક્ષ્મીનારાયણ દેવ પીઠસ્થાન દ્વારા નિર્ણય છપાય છે તો જો આપ તેમાં પોતાનું નામ અથવા કંપની, ઓફિસ, ફેક્ટરી યા તો દુકાનનું નામ શુભેચ્છક તરીકે આપવા ઈચ્છતા હોય તેમણે તેમજ નિર્ણયમાં આપવામાં આવતી મંદિરોની યાદીમાં આપના ગામનું નામ જો ન હોય અથવા આપની જાણમાં કોઈ મંદિરનું નામ બાકી રહી ગયું હોય તો નીચે જણાવ્યા પ્રમાણે સંપર્ક કરવો.

પૂ. ઘનશ્યામી સ્વામી - મો. ૯૮૨૫૧૩૪૧૦૮ પ.બ. શ્રી નનુભામા - મો. ૯૮૨૫૨૩૪૩૬૨

દર મહિનાના પહેલા રવિવારે સરધાર અને મહિનાના છેલ્લા શનિવારે રાજકોટમાં યોજાતી

:: અભયદાન સત્સંગ સભા ::

સરધાર ::
તા. ૬-૩-૧૧
સમય ::
સવારે ૮ થી ૧

-: સંપર્ક :-

શ્રી સ્વા. મંદિર - સરધાર, ફો.નં. ૦૨૮૧ - ૨૭૮૧૨૧૧, મો. ૯૮૭૯૭૫૮૫૦૩
શ્રી મહેન્દ્રભાઈ રાજકોટ - મો. ૯૪૨૬૨૮૫૫૮, શ્રી કરશનભાઈ રાજકોટ - મો. ૯૪૨૬૭૮૧૧૭૯

રાજકોટ ::
તા. ૨૬-૨-૧૧
સમય ::
રાત્રે ૮ થી ૧૧

પધારો મહુવા....

॥ શ્રી સ્વામિનારાયણો વિજયતેતરામ ॥

પધારો મહુવા....

વડતાલ પીઠાપિપ્પતિ પ.પૂ. સનાતન પ.પૂ. ૧૦૦૮ શ્રી વિદ્યામાન આચાર્ય શ્રી અજેન્દ્રપ્રસાદજી મહારાજશ્રી તથા પ.પૂ. ૧૦૮ શ્રી ધર્મકુળ મુન્ટમણિ શ્રી નૃગેન્દ્રપ્રસાદજી મહારાજશ્રીના રૂડા આશીર્વાદ સહ આશાથી ધર્મકુળ આમિત શ્રી સ્વામિનારાયણ મંદિર સત્સંગ સમાજ - ખારગેટ આયોજીત મહુવાને આંગણે અતિ ભવ્ય

શ્રી સ્વામિનારાયણ મહોત્સવ

અંતર્ગત

મહુવા

શ્રીમદ્ સત્સંગિજીવન સપ્તાહ પારાયણ

તારીખ :- ૧૩-૩-૨૦૧૧ થી ૧૯-૩-૨૦૧૧ સુધી

કથા સમય :- સવારે ૮.૩૦ થી ૧૧.૩૦ બપોરે ૩ થી ૬

આયોજક :- ધર્મકુળ આશ્રિત શ્રી સ્વામિનારાયણ મંદિર સત્સંગ સમાજ - ખારગેટ મહુવા (ગઢપુર પ્રદેશ)

મહોત્સવ સ્થળ :- 'શ્રી સ્વામિનારાયણ ધામ' પેવેલીયન ગ્રાઉન્ડ, મહુવા, જી. ભાવનગર
સંપર્ક : શ્રી સ્વા. મંદિર - ખારગેટ, મો. ૦૨૮૪૪ - ૨૨૨૨૪૨ પા. ખુશાલ ભગત - મો. ૯૧૨૮૬૯૧૫૧૫

॥ શ્રી સ્વામિનારાયણો વિજયતેતરામ ॥

પવિત્ર શ્રાવણ માસમાં સંતો-ભક્તો સાથે તીર્થયાત્રાનો અને છે લ્હવો...

પ.પૂ. સનાતન પ.પૂ. ૧૦૦૮ શ્રી વિદ્યામાન આચાર્ય શ્રી અજેન્દ્રપ્રસાદજી મહારાજશ્રીના રૂડા આશીર્વાદ સહ આશાથી વિશ્વશાંતિ અને ભગવાન શ્રીહરિની પ્રસન્નતાએ આગામી દ્વિતીય ચરણ આંતરરાષ્ટ્રીય

'શ્રી સ્વામિનારાયણ મહામંત્ર મહોત્સવ - જૂનાગઢ'ના ઉપક્રમે શ્રી સ્વામિનારાયણ મંદિર - સરધાર દ્વારા આયોજીત ચારધામની યાદમી

શ્રી સ્વામિનારાયણ સ્પેશ્યલ ટ્રેનયાત્રા

પ્રયોજક :- પૂ. સદ્. સ્વામી શ્રી નિત્યસ્વરૂપદાસજી - વડતાલ (હાલ-સરધાર)

તારીખ :- ૨૧-૭-૧૧ અષાઢ વદ - ૬ થી ૧૭-૮-૧૧ શ્રાવણ સુદ - કુલ દિવસ :- ૨૮ દીકટ દર :- રૂ. ૨૨,૫૦૦

દર્શનીય પવિત્ર તીર્થસ્થળો :- નાસિક, ત્ર્યંબકેશ્વર જ્યોતિર્લિંગ, પંઢરપુર, રામેશ્વર, શ્રીરંગલેન, તિરૂપતિ બાલાજી, જગન્નાથપુરી, સાશીગોપાલ, ભુવનેશ્વર, ધોલાગીરી, કાશી/વારાણસી, પ્રયાગરાજ/અલ્હાબાદ, અયોધ્યા, છપૈયા, હરિદ્વાર, કનખલ, ઋષિકેશ, લક્ષ્મણજીલા, કેદારનાથ, બદ્રિનાથ, મથુરા, ગોકુળ, રમણરેતી, વૃંદાવન, દ્વારિકા.

આયોજક :- શ્રી સ્વામિનારાયણ મંદિર - સરધાર, તા.જી. રાજકોટ.

બુકિંગ માટે સંપર્ક :- ફો.નં. ૦૨૮૧ - ૨૭૮૧૨૧૧, મો. ૯૮૭૯૭૫૮૫૦૩, ૭૬૦૦૦૫૮૫૦૩



ફેબ્રુઆરી
૨૦૧૧

33

ચિંતન

ચાલો સોજીયા... ॥ શ્રી સ્વામિનારાયણ વિસ્તરણ ॥ પધારો સોજીયા

વડતાલ પીઠાવિપતિ પ.પૂ. ૫.૫. ૧૦૦૮ શ્રી વિદ્યમાન
આચાર્ય શ્રી અજેન્દ્રસાહેજી મહારાજશ્રી તથા
પ.પૂ. ૧૦૮ શ્રી ધર્મકુળ મુગટમંત્રિ શ્રી ત્રુજેન્દ્રસાહેજી મહારાજશ્રીના રૂડા આશીર્વાદ સહ આજ્ઞાથી
નૂતન શ્રી સ્વામિનારાયણ મંદિર - સોજીયાનો ભવ્ય

મૂર્તિપ્રતિષ્ઠા મહોત્સવ

અંતર્ગત

શ્રીમદ્ સત્સંગિજીવન કથા પાસચાણ

વક્તા પૂ. સ. ગુ. સ્વામી શ્રી નિત્યસ્વરૂપદાસજી તથા
પૂ. સ્વામી શ્રી પૂર્ણસ્વરૂપદાસજી વડતાલ (હાલ-સરધાર)

તા. ૬-૩-૨૦૧૧ થી તા. ૧૨-૩-૨૦૧૧

કથા સમય
સવારે ૮-૩૦ થી ૧૧-૩૦
બપોરે ૩:૦૦ થી ૬:૦૦





સર્વવતારી ભગવાન શ્રી સ્વામિનારાયણ
પ.પૂ. ૫.૫. ૧૦૦૮ શ્રી વિદ્યમાન આચાર્ય શ્રી અજેન્દ્રસાહેજી મહારાજશ્રી
પ.પૂ. ૧૦૮ શ્રી ધર્મકુળ મુગટમંત્રિ શ્રી ત્રુજેન્દ્રસાહેજી મહારાજશ્રી

આયોજક ધર્મકુળ આશ્રિત શ્રી સ્વામિનારાયણ મંદિર સત્સંગ સમાજ - સોજીયા (વડતાલ પ્રદેશ)

મહોત્સવ સ્થળ શ્રી સ્વામિનારાયણ ધામ મંદિર સત્સંગ સમાજ - સોજીયા (વડતાલ પ્રદેશ)

સંપર્ક પૂ. ઘનશ્યામ સ્વામી - મો. ૯૮૨૫૧૩૪૧૦૮, ચણીંગતભાઈ ઠોઠારી - મો. ૯૮૨૬૭૫૨૨૨૫

ચાલો બાદલપુર... ॥ શ્રી સ્વામિનારાયણ વિસ્તરણ ॥ પધારો બાદલપુર...

વડતાલ પીઠાવિપતિ પ.પૂ. ૫.૫. ૧૦૦૮ શ્રી વિદ્યમાન આચાર્ય શ્રી અજેન્દ્રસાહેજી મહારાજશ્રી તથા
પ.પૂ. ૧૦૮ શ્રી ધર્મકુળ મુગટમંત્રિ શ્રી ત્રુજેન્દ્રસાહેજી મહારાજશ્રીના રૂડા આશીર્વાદ સહ આજ્ઞાથી
નૂતન શ્રી સ્વામિનારાયણ મંદિર - બાદલપુરનો ભવ્ય

મૂર્તિપ્રતિષ્ઠા મહોત્સવ




અંતર્ગત

શ્રીમદ્ સત્સંગિજીવન કથા પાસચાણ

વક્તા પૂ. સ. ગુ. સ્વામી શ્રી નિત્યસ્વરૂપદાસજી તથા
પૂ. સ્વામી શ્રી પૂર્ણસ્વરૂપદાસજી વડતાલ (હાલ-સરધાર)

તા. ૨૫-૨-૨૦૧૧ થી તા. ૩-૩-૨૦૧૧

કથા સમય
સવારે ૮-૩૦ થી ૧૧-૩૦
બપોરે ૩:૦૦ થી ૬:૦૦

સર્વવતારી ભગવાન શ્રી સ્વામિનારાયણ
પ.પૂ. ૫.૫. ૧૦૦૮ શ્રી વિદ્યમાન આચાર્ય શ્રી અજેન્દ્રસાહેજી મહારાજશ્રી
પ.પૂ. ૧૦૮ શ્રી ધર્મકુળ મુગટમંત્રિ શ્રી ત્રુજેન્દ્રસાહેજી મહારાજશ્રી

આયોજક ધર્મકુળ આશ્રિત શ્રી સ્વામિનારાયણ મંદિર સત્સંગ સમાજ - બાદલપુર (જૂનાગઢ પ્રદેશ)

મહોત્સવ સ્થળ 'શ્રી સ્વામિનારાયણ ધામ' મુ. બાદલપુર, તા. જુનાગઢ, જી. અમરેલી.

સંપર્ક રાણુભાઈ - મો. ૯૪૨૮૪૫૨૪૮૨, ઝવેરભાઈ - મો. ૯૪૨૬૭૭૨૪૩૦

ચાલો કાલોલ... ॥ શ્રી સ્વામિનારાયણ વિસ્તરણ ॥ પધારો કાલોલ...

વડતાલ પીઠાવિપતિ પ.પૂ. ૫.૫. ૧૦૦૮ શ્રી વિદ્યમાન આચાર્ય શ્રી અજેન્દ્રસાહેજી મહારાજશ્રી તથા
પ.પૂ. ૧૦૮ શ્રી ધર્મકુળ મુગટમંત્રિ શ્રી ત્રુજેન્દ્રસાહેજી મહારાજશ્રીના રૂડા આશીર્વાદ સહ આજ્ઞાથી
નૂતન શ્રી સ્વામિનારાયણ મંદિર - કાલોલનો ભવ્ય

મૂર્તિપ્રતિષ્ઠા મહોત્સવ

અંતર્ગત

શ્રીમદ્ સત્સંગિજીવન કથા પાસચાણ

વક્તા પૂ. સ. ગુ. સ્વામી શ્રી નિત્યસ્વરૂપદાસજી તથા પૂ. સ્વામી શ્રી પૂર્ણસ્વરૂપદાસજી વડતાલ (હાલ-સરધાર)

તા. ૨૪-૨-૨૦૧૧ થી તા. ૨-૩-૨૦૧૧

કથા સમય
સવારે ૮-૩૦ થી ૧૧-૩૦,
બપોરે ૩:૦૦ થી ૬:૦૦





સર્વવતારી ભગવાન શ્રી સ્વામિનારાયણ
પ.પૂ. ૫.૫. ૧૦૦૮ શ્રી વિદ્યમાન આચાર્ય શ્રી અજેન્દ્રસાહેજી મહારાજશ્રી
પ.પૂ. ૧૦૮ શ્રી ધર્મકુળ મુગટમંત્રિ શ્રી ત્રુજેન્દ્રસાહેજી મહારાજશ્રી

આયોજક ધર્મકુળ આશ્રિત શ્રી સ્વામિનારાયણ મંદિર સત્સંગ સમાજ - કાલોલ (વડતાલ પ્રદેશ)

મહોત્સવ સ્થળ 'શ્રી સ્વામિનારાયણ ધામ' કાઠીયાવાડ, મું. કાલોલ, જી. પંચમહાલ.

સંપર્ક અશોકભાઈ - મો. ૯૮૭૯૮૮૮૮૫૮૧, મયુરભાઈ - મો. ૯૩૭૬૧૭૭૫૯૯

ચાલો બેડાસાનો... ॥ શ્રી સ્વામિનારાયણ વિસ્તરણ ॥ પધારો બેડાસાનો...

વડતાલ પીઠાવિપતિ પ.પૂ. ૫.૫. ૧૦૦૮ શ્રી વિદ્યમાન આચાર્ય શ્રી અજેન્દ્રસાહેજી મહારાજશ્રી તથા
પ.પૂ. ૧૦૮ શ્રી ધર્મકુળ મુગટમંત્રિ શ્રી ત્રુજેન્દ્રસાહેજી મહારાજશ્રીના રૂડા આશીર્વાદ સહ આજ્ઞાથી
નૂતન શ્રી સ્વામિનારાયણ મંદિર - બેડાસાનો ભવ્ય

મૂર્તિપ્રતિષ્ઠા મહોત્સવ

અંતર્ગત

શ્રીમદ્ સત્સંગિજીવન કથા પાસચાણ

વક્તા પૂ. સ. ગુ. સ્વામી શ્રી નિત્યસ્વરૂપદાસજી તથા
પૂ. સ્વામી શ્રી પૂર્ણસ્વરૂપદાસજી વડતાલ (હાલ-સરધાર)

તારીખ : ૮-૨-૨૦૧૧ થી ૧૨-૩-૨૦૧૧

કથા સમય
સવારે ૮-૩૦ થી ૧૧-૩૦
બપોરે ૩:૦૦ થી ૬:૦૦





સર્વવતારી ભગવાન શ્રી સ્વામિનારાયણ
પ.પૂ. ૫.૫. ૧૦૦૮ શ્રી વિદ્યમાન આચાર્ય શ્રી અજેન્દ્રસાહેજી મહારાજશ્રી
પ.પૂ. ૧૦૮ શ્રી ધર્મકુળ મુગટમંત્રિ શ્રી ત્રુજેન્દ્રસાહેજી મહારાજશ્રી

આયોજક ધર્મકુળ આશ્રિત શ્રી સ્વામિનારાયણ મંદિર સત્સંગ સમાજ - બેડાસા (વડતાલ પ્રદેશ)

મહોત્સવ સ્થળ 'શ્રી સ્વામિનારાયણ ધામ' મુ. બેડાસા, તા. બોરસદ, જી. અમરેલી.

સંપર્ક પૂ. ઘનશ્યામ સ્વામી - મો. ૯૮૨૫૧૩૪૧૦૮, ચણીંગતભાઈ મારસર - મો. ૯૮૨૫૪૫૭૯૯



મેઘવા-ગાના (ચરોતર પ્રદેશ)ને આંગણે 'શ્રી સ્વામિનારાયણ મહોત્સવ'ના ઉપક્રમે પૂ. સ.ગુ. સ્વામી શ્રી નિત્યસ્વરૂપદાસજીના વક્તાપદે યોજાયેલ 'શ્રીમદ્ સત્સંગિજીવન કથા પારાયણ' પ્રસંગે ભાવિક ભક્તજનોને દર્શન-અમૃતવાણીનો અલભ્ય લાભ આપતા પ.પૂ. લાલજી મહારાજશ્રી (તા. ૨૧ થી ૨૭-૨-૨૦૧૧)



મેઘવા-ગાના (ચરોતર પ્રદેશ)ને આંગણે 'શ્રી સ્વામિનારાયણ મહોત્સવ'ના ઉપક્રમે પૂ. સ.ગુ. સ્વામી શ્રી નિત્યસ્વરૂપદાસજીના વક્તાપદે યોજાયેલ 'શ્રીમદ્ સત્સંગિજીવન કથા પારાયણ' પ્રસંગે ભાવિક ભક્તજનોને દર્શન-અમૃતવાણીનો અલભ્ય લાભ આપતા પ.પૂ. લાલજી મહારાજશ્રી (તા. ૨૧ થી ૨૭-૨-૨૦૧૧)

॥ શ્રી સ્વામિનારાયણો વિજયતેતરામ્ ॥
વડતાલ પીઠાવિપતિ પ.પૂ. સનાતન ધ.ધુ. ૧૦૦૮ શ્રી આચાર્ય શ્રી ચરેન્દ્રપ્રસાદજી મહારાજશ્રીની આજ્ઞાથી વિશ્વશાંતિ અને ભગવાન શ્રીહરિની પ્રસન્નતાયે આગામી દ્વિતીય ચરણ આંતરરાષ્ટ્રીય 'શ્રી સ્વામિનારાયણ મહામંત્ર મહોત્સવ - જૂનાગઢ'ના ઉપલક્ષમાં શ્રી રાધારમણ દેવના દિવ્ય સાંનિધ્યમાં

જૂનાગઢને આંગણે...
મહામંત્ર મહોત્સવ

શ્રી સ્વામિનારાયણ
મહામંત્ર લેખન
પ્રારંભ મહોત્સવ
જૂનાગઢ



શ્રીહરિકૃષ્ણ મહારાજ - શ્રી રાધારમણદેવ



તા. ૨૦-૩-૨૦૧૧ થી
તા. ૨૪-૩-૨૦૧૧

દિવ્ય
આયોજનો

- શ્રીમદ્ સત્સંગિજીવન કથા ● શ્રીહરિકૃષ્ણ મહારાજનો વાર્ષિક પાટોત્સવ
- પ.પૂ. લાલજી મહારાજશ્રીનો ૩૮મો જન્મોત્સવ ● રંગપંચમીનો રંગોત્સવ

વક્તા

પૂ. સ્વામી શ્રી પ્રેમસ્વરૂપદાસજી (ચેરમેનશ્રી) તથા પૂ. સ્વામી શ્રી વિવેકસ્વરૂપદાસજી

આયોજક

ધર્મકુળ આશ્રિત શ્રી સ્વામિનારાયણ સત્સંગ સમાજ - સોરઠ પ્રદેશ વલિ મહંત શા. સ્વામી શ્રી ભક્તિપ્રકાશદાસજી - જૂનાગઢ મંદિર

સ્થળ

શ્રી સ્વામિનારાયણ મંદિર, જવાહર રોડ, જૂનાગઢ